

वर्षम् 73

अङ्कः -05

फाल्गुन-चैत्रमासौ

विक्रमाब्दः 2079-80

युगाब्दः 5124-25

मार्च, 2023

ISSN 2249-698X

भारती

संस्कृत-मासपत्रिका

एकस्याः प्रतेः १५/-

वार्षिक-शुल्कम्

१५०/-

पञ्चवार्षिकशुल्कम्

७००/-

पञ्चदशवार्षिकशुल्कम्

२१००/-

प्रकाशन प्रत्येक माह की 1 तारीख



मन्वन्तरेषु, कल्पेषु भारतेऽत्र युगेषु च।

प्रजापतेः प्रसादेन वर्षारम्भो विधीयते॥

विषय-सूची

क्र.सं.	विषयः	निबन्धकारः	पृष्ठ-संख्या
१	सम्पादकीयम्	प्रोफेसर श्रीकृष्णशर्मा	४
२	श्रुत-बोध-कथा	डॉ. नारायणकाङ्करः	६
३	तव कथामृतम्	आचार्यनथमलशास्त्री दाधीचः	७
४	मा वीरा विस्मृता भूवन्	डॉ. महेशचन्द्रगौतमः	१२
५	संस्कृत-समाचाराः	सम्पादकः	१५
६	माघप्रशस्तिः	प्रो. ताराशंकरशर्मा पाण्डेयः	१६
७	नारदभक्तिसूत्रवर्णनम्	युगलकिशोरभारद्वाजः	१७
८	वेदस्वरूपम्	मोहनलालशर्मा	१९
९	भावना	डॉ. ओमप्रकाश पारीकः	२५
१०	पुस्तक-समीक्षा	महामहोपाध्यायदेवर्षिकलानाथशास्त्री	२६
११	नारीस्तम्भः	डॉ. राजेश्वरी भट्टः	२७
१२	आयुर्वेद-स्तम्भः	प्रो. बनवारीलालगौड़ः	३१

पाठकेभ्यो निवेदनम्

संस्कृतसुधियः पाठकाः निवेद्यन्ते यद् भारत्यां प्रकाशिताः शोधलेखाः, सामयिकनिबन्धाः, कविताः, कथाः, विनोदवार्ताः, लघुनाट्यकृत्यादयो भवद्भ्यः कथं रोचन्ते? स्वविचारयुक्तपत्राणि निम्नलिखितसङ्केतोपरि संप्रेष्यानुगृह्यन्तु- सम्पादक, 'भारती' संस्कृतमासिक, भारतीभवन, बी-१५, न्यू कॉलोनी, जयपुर-३०२००१

दूरभाषः ०१४१-२३७९०१४, मो. ९७९९०११०८५

(धनादेश/चैक/ड्राफ्ट केवल "भारतीय संस्कृत प्रचार संस्थान" के नाम से ही भेजें- प्रबन्ध सम्पादक)

भारती

संस्कृत-मासपत्रिका

संस्थापकौ

स्व. उमाकान्तकेशव आप्टे (बाबा साहव आप्टे)

स्व. श्रीगिरिराजशास्त्री (दादाभाई)

सम्पादकमण्डलम्

भारतीयसंस्कृतप्रचारसंस्थानम्

संरक्षकाः

श्रीश्यामशरणदेवाचार्यः

(निम्बार्कपीठम्, सलेमाबादः)

स्वामी रामभद्राचार्यः

(चित्रकूटः)

स्वामी अवधेशानन्दगिरिः

(हरिद्वारम्)

महन्तः गोविन्ददेवगिरिः

(पुणे)

स्वामी राघवाचार्यवेदान्ती

(अग्रपीठम् रेवासा)

महन्तः प्रतापपुरी

(तारातरामठम्, बाडमेरम्)

श्रीदामोदरदासमोदी (जयपुरम्)

प्रधानसम्पादकः

देवर्षिकलानाथशास्त्री

सम्पादकः

प्रोफेसर श्रीकृष्णशर्मा

प्रबन्धसम्पादकः

सुदामा शर्मा

सहसम्पादकौ

प्रोफेसर सुरेन्द्रकुमारशर्मा

शिवशरणनाथत्रिपाठी

सहायकसम्पादकः

डॉ. स्नेहलता शर्मा

अध्यक्षः

प्रोफेसर शङ्करप्रसादशुक्लः

उपाध्यक्षौ

डॉ. नाथूलालसुमनः

डॉ. नन्दसिंहनरूकाः

सचिवः

डॉ. सुधीरकुमारशर्मा

सहसचिवः

कृष्णकुमारशर्मा

व्यवस्थापकः

राजीवदाधीचः

9352030291

कार्यालयः

बी-15, भारतीभवनम्

न्यू कॉलोनी, जयपुरम् (राज.)

ई-मेलः sanskritbharti09@gmail.com

वेबसाइटः : www.bhartipatrika.org

वर्षम् 73 अङ्कः -05

फाल्गुन-चैत्रमासौ

विक्रमाब्दः 2079-80

युगाब्दः 5124-25

मार्च, 2023

एकस्याः प्रतेः 15/-

वार्षिकशुल्कम् 150/-

पञ्चवार्षिकशुल्कम् 700/-

आजीवनसदस्यताशुल्कम् 2100/- (15 वर्षाणि)

विश्वशान्तिकरो भूयात् 'पिङ्गलो' नूतन-वत्सरः

...△ प्रोफेसर श्रीकृष्णशर्मा

अचिन्त्याव्यक्तरूपाय निर्गुणाय गुणात्मने ।

समस्तजगदाधारमूर्तये ब्रह्मणे नमः ॥

चैत्रमासस्य प्रथमो दिवसश्चैत्रशुक्ला प्रतिपत्ति-
थिरेव युगादिः नववर्षो मन्यते भारतवर्षे । अस्मिन्नेव
दिवसे विश्वसृष्टिः सञ्जातासीद् । 'ॐ तत्सद् अद्य
श्रीमद्भगवतो महापुरुषस्य विष्णोराज्ञया प्रवर्तमानस्य
ब्रह्मणोऽहि द्वितीयपरार्धे श्रीश्वेतवाराहकल्पे सप्तमे
वैवस्वतमन्वन्तरेऽष्टाविंशतितमे कलियुगे
कलिप्रथम-चरणे जम्बूद्वीपे भरतखण्डे भारतवर्षे
बौद्धावतारे आर्यावर्तकदेशान्तर्गते (अमुक) देशे-
क्षेत्रे-स्थाने, विक्रमसंवत्सरे, (अमुक) नाम्नि संवत्सरे,
(अमुक) अयने-ऋतौ-मासे-पक्षे-तिथौ-वासरे ...
कर्म करिष्ये / करिष्यामि' इत्येवं सङ्कल्पवाक्येन
प्रतिदिनं भारतीयपरम्परायां कर्म समारम्भमाणो लोकः
सप्रमाणं युगमानं बोधयति । एतादृशी प्रामाणिकी
कालगणना भारतवर्षादन्यत्र विश्वस्मिन् भूतले
(जगति) न कुत्रापि क्रियते, कर्तुमपि न पार्यते । अत्र
सङ्कल्पवाक्ये प्रयुक्तविशिष्टशब्दानां साङ्केतिकः
परिचयः प्रस्तूयते, तथा हि -

संवत्सरः - सम् (सम्यग्) वसन्ति (ऋतवः) अस्मिन्
इति । अत्र 'सम्' उपसर्गपूर्वकाद् 'वस्' धातोः 'वसेश्च'
(3.71) इत्युणादिसूत्रेण 'सरन्' प्रत्ययः । 'सः
स्यार्धधातुके' (पा. 7.4.49) इति सूत्रेण 'वस्'
धातुगत-सकारस्य तकारः । संवत्सरोऽब्दः (वर्षः) ।

बार्हस्पत्यमानेन सम्प्रति प्रभवादि-क्षयकृदन्तेषु षष्टि-
संख्यकाब्देषु 'पिङ्गल' नामा चान्द्रसंवत्सर (वर्ष)
एकपञ्चाशत्तमो रुद्रविंशतिकायाञ्चैकादशतमो
22.03.2023 दिनाङ्कतः प्रारभ्यते । पिङ्गलो
(वर्णो)ऽस्यास्तीति अर्श आद्यजन्तः 'पिङ्गल' शब्दः ।
अथवा पिङ्गो दीपशिखातुल्यो बभ्रुर्वा वर्णस्तं लातीति
'पिङ्गलः' - 'आतोऽनुपसर्गे कः' (पा. 3.2.3) इति
सूत्रेण 'क' प्रत्ययान्तः । शास्त्रोक्तं 'पिङ्गल'
संवत्सरफलकं पद्यमिदमवधेयम् -

भयभीतिभवः क्षितिरल्पकणा

क्षितिपा भुजवीर्यजितारिगणाः ।

दधते जलदा अतिनिर्जलता-

मिह 'पिङ्गल' नाम्नि न मङ्गलता । इति,

अपि च- 'राजानः स्वभुजाक्रान्ता भुञ्जते क्षमामनुत्तमाम्'
इति च । इत्थं वर्तमानसंवत्सरः 'पिङ्गल'
वर्णतुल्यफलप्रदत्वं सूचयति । 'वत्सराः षष्टिरायाता
नामतुल्य-फलप्रदाः' इति ज्योतिषशास्त्रोक्तेः ।

संवत् - सम् (सम्यग्) वयते, निरन्तरं गच्छतीत्यर्थः ।

'सम्' उपसर्गपूर्वकाद् 'वय् गतौ' धातोः 'क्विप् चे' ति
(पा. 3.2.76) सूत्रेण क्विप्, 'लोपो व्योर्वलि' इति
(पा. 6.1.66) सूत्रेण यलोपे, क्विप्ः सर्वापहारिलोपे,
'ह्रस्वस्य पिति कृति तुक्' (पा. 6.1.70) इत्यनेन तुकि
'संवत्' इति निष्पन्नः । ईशवीयाब्दतः 57 वर्षपूर्वतनो
विक्रमादित्यप्रवर्तितः संवत् 2080 तमः

समारभ्यतेऽधुना।

कलियुगः - चत्वारो युगाः भवन्ति - सत्ययुगः (1728000 मानव-वर्षात्मकः), त्रेतायुगः (1296000 वर्षात्मकः), द्वापरयुगः (864000 वर्षात्मकः) कलियुगः (432000 वर्षात्मकः)। इत्थं 4320000 मानववर्षाणाम् एका चतुर्युगी भवति। सत्य-त्रेता-द्वापरयुगातीतानन्तरमधुना कलियुगस्य 5125 तमो वर्षः समारभ्यते। स च कलियुगस्य प्रथमचरणः।

मन्वन्तरम् - ब्रह्मण एकस्मिन् दिवसे चतुर्दश मनवो भवन्ति। स्वायम्भुवः, स्वरोचिषः, औत्तमिः, तामसः, रैवतः, चाक्षुषः, एते षड् मनवो व्यपगताः। श्राद्धदेवः सप्तमो वैवस्वतो मनुः सम्प्रति प्रचलति। अतश्चोक्तं संकल्प वाक्ये 'सप्तमे वैवस्तमन्वन्तरे' इति। 'सावर्णिमन्वादयः सप्त (सावर्णिः, दक्षसावर्णिः, ब्रह्मसावर्णिः, धर्मसावर्णिः, रुद्रसावर्णिः, देवसावर्णिः इन्द्रसावर्णिश्च) अग्रे भवितारः। चतुर्युगाणाम् एकसप्त-तितोऽपि किञ्चिदधिकम् एकं मन्वन्तरम् भवति। उपर्युक्तदिशा $6 \times 4 = 24 + 3 = 27$ युगाः व्यतीताः, अष्टाविंशतितमोऽयं युगः प्रचलति। इत्थं सप्तमश्चायं ब्रह्मा वर्तते।

ब्रह्मणोऽहः - चतुर्युगाणां सहस्रं ब्रह्मणोऽहन् = कल्पो वा (दिवसः) भवति। तस्य पूर्वार्धे व्यतीतः, अर्थाद् ब्रह्मण आयुषः पञ्चाशद् वर्षाणि व्यतीतानि। सम्प्रति एकपञ्चाशत्तमवर्षस्य प्रथमो दिवसः प्रचलति। कलियुगस्य च 5124 वर्षाणि व्यतीतानि, 5125 तमो

वर्षः, वैक्रमाब्दस्य 2080 तमस्य चैत्रशुक्लप्रतिपत्तिर्था 22 मार्च 2023 ईशवीयदिनाङ्कतः समारभ्यते।

कल्पः - ब्रह्मणः शतवर्षात्मकमायुर्भवति। पञ्चाशद्वर्षान्ते 'पादम्' नामा महाकल्प आसीद्। अधुना च तदायुषः परार्धे 'वाराह' नामा कल्पः प्रवर्तते। श्वेतवराहरूपं धृत्वा तोयान्तःस्थां महीं ज्ञात्वा तदुद्धारं कर्तुकामः प्रजापतिः ब्रह्मा तामुद्धृतवान्, अतश्चायं वाराहकल्पः। चतुर्युगीणां सहस्रम् ब्रह्मणः कल्पो भवतीत्युक्तमेव। कल्पद्वयं ब्रह्मणोऽहोरात्रम् भवतीत्यपि ज्ञेयम्।

भारतीयपरम्परायामित्थम्भूतं विलक्षणम् प्रामाणिकम् ऐतिह्यज्ञानं भारतीयानां कृते गर्वानुभूति-करमिति वयं सौभाग्यशालिनः। भारतीया संस्कृतिरेषा सर्वैरपि प्राणपणेन संरक्षणीया। सम्प्रति समस्तेऽपि विश्वे वैज्ञानिकास्त्रशस्त्राणां यादृशी जगद्विध्वंसिनी विभीषिका स्पर्धायते सा भारतीया-सज्जन-विज्ञानेनैव संरक्षितुं शक्या। परमेश्वरं कामये विश्वशान्तिकरोऽयं पिङ्गलाख्यसंवत्सरो भूयादथ च भारतवर्षस्य कृते विश्व प्रतिष्ठापको भवेदिति

मङ्गलाभिलाषुकः

- सम्पादकः

जोधपुरस्थ-जयनारायणव्यासविश्वविद्यालये
संस्कृतविभागाध्यक्षचरः, जयपुरस्थ-जगद्गुरु-
रामानन्दाचार्य-राजस्थान-संस्कृत-
विश्वविद्यालये व्याकरणपीठाध्यक्षचरश्च।
दूरभाषाङ्काः 8386943655

अविचार्य कृत-परिणामः

□ कोविद-कुल-किङ्करः डॉ. नारायणकाङ्करः
राष्ट्रपति-सम्मानितः

एकः वनजारः आसीत्। यात्रा-करण-समये यदा सः धनन्यूनताम् अनुभूतवान्, तदा एकं श्रेष्ठिनम् उपेत्य स्वीयां स्थितिं परिचाययन् श्रेष्ठितः वाञ्छितं धन-राशिं प्राप्तवान्, स्वीयं स्वामिभक्तं कुक्कुरं च अपि एकं धन-राशि-स्थाने बन्धक-रूपे श्रेष्ठि-समीपे अत्यजत्।

एकदा ग्रीष्मर्तौ श्रेष्ठि-परिवारः सर्वः अपि गृहस्य छद्वाः उपरि गहन-निद्रायां मग्नः आसीत्। अवसरं प्राप्य चौराः गृहे प्रविष्टाः। कुक्कुरः तान् दृष्ट्वा बहु बहु उच्चैः बुकितवान्। किन्तु तस्य बुकनं कश्चित् अपि नैव श्रुतवान्। चौराः सर्वं धनं चोरयित्वा नीतवन्तः। कुक्कुरः तान् अनुसृतवान् अपि। ते चौराः धनम् एकस्मिन् शून्य-स्थाने नीत्वा भूमौ गोपायितवन्तः। इदं स्थानं कुक्कुरः दृष्ट्वा आसीत्।

प्रातः प्रबुद्धः श्रेष्ठि चौर्य-घटनां घटितां दृष्ट्वा

अतीव उद्विग्नः अभूत्। कुक्कुरः सर्वान् जनान् तत्र नीतवान्, यत्र चौरैः धनं गोपितम् अवर्तत। जनाः तत् स्थानं खनित्वा सर्वं धनं सुरक्षितं प्राप्य अतीव प्रसन्नाः समजायन्त। श्रेष्ठि कुक्कुरस्य स्वामि-भक्तिं दृष्ट्वा इयान् प्रसन्नः अभूत् यत् सः वनजाराय दत्तं धनराशिं न ततः ग्रहीतुं निश्चयं कृतवान्, एवं कुक्कुरम् अपि स्व-स्वामिनम् उपेतुं मुक्तवान्। कुक्कुरस्य कण्ठे श्रेष्ठि एतद्विषयिणीं चर्चां पत्रे विलिख्य परिधापितवान् आसीत्।

वनजारः यदा कुक्कुरम् आयातं दृष्टवान्, तदा तस्य स्वामिभक्ति-हीनताम् अनुमाय दूरतः एव भुशुण्डी-द्वारा गुलिकां प्रक्षिप्य तं मारितवान्। पश्चात् तस्य कण्ठे पट्टिकां यदा दृष्टवान् पठितवान् च, तदा बहु-बहु-पश्चात्तापं कृतवान्। परन्तु पुनः तेन किं भवितुं शक्नोति स्म इति।



(13.07.1930 - 03.02.2023)

श्रुतबोधकथालेखका निरन्तरमधीयाना लेखनरता राष्ट्रपतिसम्मानिता त्रिणवति (९३) वर्षदेशीया प्रख्यातसंस्कृतविद्वांसो डॉ. नारायणशास्त्रिकाङ्करमहोदयाः जनवरी २०२३ तः दिसम्बर २०२३ पर्यन्तं 'भारती' पत्रिकायां प्रकाशनाय-द्वादशकथाः समवेतरूपेण सम्प्रदाय ०३.०२.०२३ दिवसे दिवम्प्रयाताः। एषामभिलाषानुसारं जययत्तनस्थ-राजकीय-सवाई मानसिंह-चिकित्सालये समुपयोगार्थं देहदानं विहितम्। 'भारती' संस्कृतमासपत्रिकापरिवारोऽस्मै मनीषिणे श्रद्धाञ्जलीन् अर्पयति।

तव कथामृतम् (गद्यकाव्यम्)

□ आचार्य पं.नथमलशास्त्री दाधीचः

भवाब्धिपारं भवकूपपारं
भवाटवीं चैव तितीर्षवो ये ।
ते ज्ञानविज्ञानविरागयुक्तं
भजन्तु भक्त्या भरतोपदेशम् ॥

अथ- पारमहंसीसंहितायाः श्रीमद्भागवतमहापुराणस्य भक्तिप्रधाने ब्राह्मणरहूगणसंवादे भरतोपदेशे भागवतपरमहंसस्य कारुण्यामृतसागरस्य भरतमुनेः कृपादृष्टिर्वर्षतीति राज्ञो रहूगणस्य परमं सौभाग्यमेवास्ति । उपदेशमिमं व्यासनन्दनो महामुनिः श्रीशुकदेवो राजर्षिं परीक्षितम्प्रति श्रावयति ।

नृपस्तदा शिरसा पितृदेवतायाः पादमूल-
मुपसृतो मुहुर्मुहुः क्षमापयन् परिचयार्थमेवं पप्रच्छ ।

कस्त्वं निगूढश्चरसि द्विजानां
बिभर्षिं सूत्रं कतमोऽवधूतः ।
कस्यासि कुत्रत्य इहापि कस्मात्
क्षेमाय नश्चेदसि नोत शुक्लः ॥
(भा. ५/१०/१६)

देव! भवान् द्विजानां चिह्नं यज्ञोपवीतं धारयन्प्रच्छन्नभावेन विचरन् कोऽस्ति? प्रतीयते यद् भवांस्तु दत्तात्रेयादियोगीश्वरेषु कोऽपि निगूढोऽवधूतोऽवनौ विचरति । कुत्रत्यो भवान्? कस्यात्मजोऽस्ति? सम्प्रति कस्माद्धेतोरागमनं ते सज्जातम्? यद्यस्मत्क्षेमायैवात्र ते पदार्पणं तर्हि सत्त्वमूर्तिः सिद्धयोगेश्वरो भगवान् कपिलदेव एवासीति मे मनीषा ।

भगवन्! अहमिन्द्रवज्रात्त्रिनेत्रशूलाच्च वाय्वग्निसूर्यशशिकुबेरास्त्रशस्त्रादिभिर्न बिभेमि, परं सुसावधानो ब्रह्मकुलावमानात् भृशं बिभेमि । यतो हि

त्वमन्तर्निगूढाध्यात्मज्ञानविज्ञानशक्तिसङ्गो जडवच्चरसि सम्प्रत्यहमात्मतत्त्वविदां मुनीनां परमं गुरुं श्री हरेरवतारं सांख्ययोगेश्वरं भगवन्तं कपिलमुपसृत्य - भवाब्धिपारं प्रतियातुकामः कं देवमेकं शरणं व्रजेम? इति जिज्ञासात्मकप्रश्नस्य समाधानाय तदाश्रमं गच्छामि । अत्र भवान्नूनं कपिलमुनिर्मामुद्धर्तुकामो हि समागतोऽस्ति । मोहमदान्धबुद्धयो गृहासक्ताः वयं योगीश्वराणां गतिं कथं ज्ञातुं शक्नुमः? ततश्च तर्कवितर्कयुक्तो भूपतिर्देहात्मवादबुद्ध्या पुनरवोचत् । भगवन्! भारवहनेन, मार्गे च प्रचलनेन युद्धादि-कर्मभिश्च शरीरमिदं क्लान्तिं शान्तिं विश्रान्तिञ्चानुभूय प्रवर्तते, व्यावहारिके जगति यदि वयं जलानयनपात्रं घटमेव मिथ्यात्वेन मस्यामहे, तर्हि जलापूर्तिः कथं भविष्यति? एवमेव देहधर्माणामप्यात्मनि प्रभावो दृश्यते ।

स्थाल्यग्नितापात्ययसोऽभिताप-
स्तत्तापतस्तण्डुलगर्भरन्धिः ।
देहेन्द्रियास्वाशयसन्निकर्षात्
तत्संसृतिः पुरुषस्यानुरोधात् ॥
(भा. ५/१०/२२)

यथा पाकशालायामग्नितापाचुल्हीस्था स्थाली तपति, तदा तदन्तःस्थपयसोऽभितापो जायते । तेनैव तण्डुलगर्भसन्धिर्भवति । एवमेव देहेन्द्रियप्राण-मनोऽभिसङ्गादात्मनोऽपि श्रमक्लान्त्यादिदेहधर्माणा-मनुभूतिर्भवति । अन्यच्चापि-प्रजापालको राजा प्रमत्तेभ्यो दण्डधरो हि प्रजावत्सलो भवत्ययमेवास्य राजधर्मः । तस्य स्वधर्मनिष्ठैव भगवत्सेवा निगद्यते तथैव राज्ञः पापराशिर्नश्यति, वर्द्धन्ते च पुण्यानि । अतो

हि तच्च मे स्वधर्माचरणं सिद्ध्यति न तु पिष्टपेषणम्।
परं राजत्वाभिमानमतेन मया भवतां सतां महतामवज्ञा
विहिता! अयं मेऽपराधः। देहाभिमानशून्यो भवान्
भगवद्भक्तोऽस्ति, मयि कृपां कृत्वा तत्कृतापराधान्मुक्तिं
मे दीयताम्।

ब्राह्मण उवाच (अथ भरतोपदेशः)

राजन्! अज्ञोऽपि त्वं पण्डितम्पानीव
तर्कवितर्कमयं यद् वचो ब्रवीषि, तदहङ्कारयुतं
वचस्तत्त्वज्ञानिभिस्तत्त्वविचारप्रसङ्गे सत्यं न
स्वीक्रियते। वेदविहितानां यज्ञादीनां फलमपि
स्वर्गप्राप्तिरेवास्ति। स्वर्गस्तु भोगभूमिस्तत्सुखान्यपि
स्वप्नवदसत्यानि हेयानि च सन्ति।

यावन्मनः प्रकृतिसम्भवानां सत्त्वरजस्तमो-
गुणानां वशंवदं भवति, तावदेव निरङ्कुशैः
कर्मेन्द्रियैर्ज्ञानेन्द्रियैश्च शुभाशुभकर्माणि सततं कारयति
मनो मनुष्यस्य। वासनामयं विषयासक्तं मनो हि त्रिगुणैः
प्रेरितं विकारयुक्तं पञ्चमहाभूतेन्द्रियरूपं षोडशकलानां
मुख्यमस्ति। इदमेव शरीररूपोपाधिभेदाज्जीवानामुत्त-
माधमगतैर्हेतुर्भवति। मायामयमिदं मन एव
देहाभिमानि। जीवेन सह मिलित्वा जीवनपर्यन्तं
कालक्रमेणागतानां सुखदुःखादिद्वन्द्वानामवश्यम्भाविनां
फलानामभिव्यक्तिं प्रकरोति। मनसा एव मनुष्यस्य
जाग्रत्स्वप्नावस्थायाश्च व्यवहारः प्रकाशयते तदेव
जीवस्य दृश्यं भवति।

अत एव त्रिगुणमयस्याधमस्य निकृष्टस्य
जन्ममृत्युमयस्य जगतस्तथा गुणातीतस्य परमोत्कृष्टस्य
मोक्षपदस्य च हेतुर्मन एवास्तीति विवेकिनो विचक्षणाः
सिद्धान्ततः स्वीकुर्वन्ति। ऐन्द्रियविषयासक्तं मन एव
गुणानुरक्तं जीवं भवबन्धने पातयति, तदेव मनो
निर्विषयं विजितं स्यात्तदा परमशान्तिमयमभयं मोक्षपदं

जीवाय प्रयच्छति। कथितञ्च -

**मन एव मनुष्याणां कारणं बन्धमोक्षयोरिति
सिद्धान्तः।**

तथा चैन्द्रियविषयेष्वासक्तं मनो विभिन्न
वृत्तीनामाश्रयं गृहीत्वा चञ्चलं प्रमाथि बलवच्च भवति।
तच्च वृत्तीनामाश्रयं परित्यज्यात्मतत्त्वे विलीनं जायते।
यथा घृतवर्तिमश्नन्दीपो घृतसमाप्तौ निजकारणभूतेऽ-
ग्नितत्त्वे लीयते। मनसो वृत्तयश्चैताः -

**एकादशासम्भनसो हि वृत्तयः
आकूतयः पञ्च धियोऽभिमानः।
मात्राणि कर्माणि पुरं च तासां
वदन्ति हैकादश वीर भूमीः॥**

(भा. ५/११/९)

हे वीरवर! अहङ्कारसहितानि पञ्च
कर्मेन्द्रियाणि (वाक्पाणिपादपायूपस्थानि) पञ्च
ज्ञानेन्द्रियाणि (श्रोत्रत्वक् चक्षुरसनाघ्राणानि)
वृत्तयश्चैकादश सन्ति। पञ्चविधं कर्म पञ्चतन्मात्राणि
एकञ्च शरीरमेते च तासामाधारभूतविषयाः सन्ति।
गन्धरूप-स्पर्श-रसशब्दाः ज्ञानेन्द्रियाणां विषयास्तथैव
मलमूत्रोत्सर्जन-सम्भोगगमनागमन-सम्भाषणादान-
प्रदानादीनि व्यापारकर्माणि कर्मेन्द्रियाणां विषयाः
सन्ति। अत्र ममैवेदं शरीरमिति स्वीकृतिरहङ्कारस्य
विषयोऽस्ति। एताश्चैकादशवृत्तय एव द्रव्यस्वभाव-
संस्कारकर्मकालभेदैः शतशः सहस्रशः कोटिशो भेदेषु
परिणताः जायन्ते। परमेतासां स्वतन्त्रसत्ता नैवास्ति,
क्षेत्रज्ञेनात्मनैवासां वृत्तीनां नित्यसत्ता प्रतीयते, तथापि
क्षेत्रज्ञेन सह मनसो न कोऽपि सम्बन्धः। अयं तु
जीवस्यैव मायानिर्मितोपाधिर्येन जीवो भवबन्धन-
हेतुषु-अविशुद्धकर्मषु नित्यं प्रवर्तते। जाग्रति स्वप्ने
चैताः मनोवृत्तयः प्रकटितास्तथा सुषुप्तौ तिरोहिताः

सम्भवन्ति। द्वयोरेव स्थित्योर्विशुद्धिचिन्मात्रस्वरूपः क्षेत्रज्ञो द्रष्टा केवलं साक्षीरूपेण मनसो वृत्तीः पश्यति।

क्षेत्रज्ञ आत्मा पुरुषः पुराणः
साक्षात्स्वयंज्योतिरजः परेशः।
नारायणो भगवान् वासुदेवः
स्वमाययाऽऽत्मन्यवधीयमानः॥
(भा. ५/११/१३)

राजन्! सर्वव्यापकोऽयं क्षेत्रज्ञो जगतामादिकारणं परिपूर्णोऽपरोक्षः स्वयंप्रकाशोऽजन्मा परमेश्वरो ब्रह्मादीनामपि नियन्ता मायाधीशो नारायणः स्वमायया सर्वान्तर्यामी प्रेरकः सर्वाश्रयरूपः पुराणपुरुषोत्तमो भगवान् वासुदेव एवास्ति सर्वात्मस्वरूपेणेति।

राजन्! यावज्जानोऽयमविद्यारूपां मायां ज्ञानोदयेन तिरस्कृत्य सर्वथा मुक्तसङ्गो भूत्वा कामक्रोधादिषट्सपत्तान्विजित्यात्मतत्त्वं न विजानाति यावच्चात्मन एवोपाधिरूपं मनःसंसारं दुःखक्षेत्रं न विजानाति, तावज्जन्मजन्मान्तरेषु विभिन्नयोनिषु विवशश्चङ्क्रमति। यतो हि तस्य विषयासक्तं चित्तं शोकमोहोरोगरागद्वेषलोभादीनां संस्कारान् मोहममताञ्च विधत्ते। अतो हि सावधानतया -

भातृव्यमेनं तददभ्रवीर्य-
मुपेक्षयाध्येधितमप्रमत्तः।
गुरोर्हरेश्वरणोपासनास्त्रो
जहि व्यलीकं स्वयमात्ममोषम्॥
(भा. ५/११/१७)

राजन्! इदं मन एव ते प्रबलो रिपु-स्त्वयोपेक्षितमिदं शक्तियुक्तं भूत्वा प्रवर्द्धते। यद्यपि मनः सर्वथा मिथ्यैवास्ति, तथापीदं तवात्मस्वरूपमाच्छाद्या-धितिष्ठति। अतस्त्वं सुसावधानो वर्तमानो भक्तियुक्त-

मनस्को श्री सद्गुरोर्हरेश्वरणोपासनायेदं प्रमत्तं मनो भक्तियुक्त्या जहि (मारय, मारय) त्वं कदापि मनसो वशंवदो मा भव। एतच्छ्रुत्वा श्रद्धयावनतमस्तको नृपस्तं ब्रह्मज्ञं ब्राह्मणं प्रणमति।

नमो नमः कारणविग्रहाय
स्वरूपतुच्छीकृतविग्रहाय।
नमोऽवधूत द्विजबन्धुलिङ्ग-
निगूढनित्यानुभवाय तुभ्यम्॥
(भा. ५/१२/१)

भगवन्! जगदुद्धारहेतव एव देहधरो योगेश्वरो भवान् स्वपरमानन्दमयं स्वरूपमनुभूय देहाभिमान-शून्यः स्थूलशरीरादुदासीनोऽवधूत ब्राह्मणवेषधरो नित्यं निजज्ञानविज्ञानमयं स्वरूपमाच्छाद्य सर्वत्र विचरति। अत्र भवन्तं भक्त्या भूयो भूयो नमाम्यहम्।

भगवन्! देहाभिमानरूपेणात्युग्रविषमयेन सर्पेण मे विवेकबुद्धिर्दंशितास्ति। अत्र भवताममृत-मयैवचोभिर्मे चिकित्सा भविष्यतीति विश्वसिमि।

ब्राह्मण उवाच - मायाकृन्मेतदरिबलं चराचरं जगत् सर्वं च जीवाः पृथिव्यैवोत्पन्नाः पार्थिवाः कथ्यन्तेऽयं पाञ्चभौतिको देहः पार्थिवः पृथ्वी-विकार एवास्ति अतः शिबिकारूढोऽहं सिन्धुनरेशोऽस्मीति, अखिलप्रजा-जनानां गोप्ताऽस्मीति च राजमदान्धस्त्वं ब्रवीषि। एतेन ते श्रेष्ठता न सिद्ध्यति, यतोहि त्वं वराकानेतान् भारवाहकान् व्यर्थमेव पीडयसि। अविद्यावशादेव पृथ्व्याः स्वोपादानकारणभूतानां परमाणूनामपि कल्पना मनसैव विहितास्ति, नास्ति तेषां पृथक् सत्ता क्षेत्रज्ञात्। राजन्! जगत्यां यत्किमपि कृशं स्थूलमणुर्बृहत्सदसत्कार्यकारणरूपं चेतनाचेतनादि-गुणात्मकं द्वैतप्रपञ्चं दृश्यते, तत्सर्वं द्रव्यस्वभावाशय-कालकर्मादिनामभिर्विज्ञायते, तच्च भगवन्माया-

विरचितं कार्यजातमसत्यमेवास्ति ।

ज्ञानं विशुद्धं परमार्थमेक-
मनन्तरं त्वबहिर्ब्रह्म सत्यम् ।
प्रत्यक् प्रशान्तं भगवच्छब्दसंज्ञं
यद् वासुदेवं कवयो वदन्ति ॥
(भा. ५/१२/११)

राजन्! विशुद्धपरमार्थरूपमद्वितीयमन्तर्बहिर्भेद-
विहीनं परिपूर्णं परमात्मज्ञानमेव सत्यं वस्तु प्रतिभाति ।
तदेव परं सत्यं निर्विकारो विभुः सर्वव्यापकः
सर्वान्तर्यामी ब्रह्मेति परमात्मेति भगवानिति शब्द्यते
तमेव कवयो वासुदेवमिति वदन्ति । एतदेव ते प्रश्रस्य
समाधानम् ।

भवाब्धिपारं प्रतियातुकामास्-
तं वासुदेवं शरणं व्रजेयुः

एवञ्च-

रहूगणैस्तत्तपसा न याति
न चेज्यया निर्वपणाद् गृहाद्वा ।
नच्छन्दसा नैव जलाग्निसूर्यै-
र्विना महत्पादरजोऽभिषेकम् ॥
(भा. ५/१२/१२)

राजन्! तत्परमात्मज्ञानं तु महत्पादरजोऽभिषेकं विना
केवलं तपोभिर्यज्ञादिवैदिकानुष्ठानैर्गृहाग्निर्वप-
णात्संन्यसनाद्वा वेदाध्ययनैरन्नादिदानैर्जलाग्निसूर्यो-
पासनादिना केनचिदपि साधनेन नैवोपलभ्यते । अत्र को
हेतुरिति वर्ण्यते -

यत्रोत्तमश्लोकगुणानुवादः
प्रस्तूयते ग्राम्यकथाविधातः ।
निषेव्यमाणोऽनुदिनं मुमुक्षो-
र्मतिं सतीं यच्छति वासुदेवे ॥
(भा. ५/१२/१३)

राजन्! समचित्तानां प्रशान्तानां निर्वैराणां सर्वसुहृदां
भक्तिमतां सतां प्रसंगात्तत्र महतां समाजे
प्रत्यहमुत्तमश्लोकगुणानुवादो हि गीयते नावकाशस्तत्र
विषयवार्ताभ्यो ग्राम्यकथाभ्यश्च । एवमनुदिनं निषेव्य-
माणा हरिकथा मुमुक्षूणां जनानां विशुद्धां सतीं मतिं
भगवति वासुदेवे प्रयच्छति । अहमपि पूर्वजन्मनि भरतो
नाम राजाऽऽसम् । विषयविरक्तो वने वसन् तपसि
प्रवृत्तो मृगोऽभवम् । परं कृष्णार्चनप्रभावान्मे
मृगयोनावपि पूर्वजन्मस्मृतिर्नैव विनष्टा । तृतीयेऽस्मि-
ज्जन्मन्यपि जन्मसङ्गाद्विशङ्कमानोऽसङ्गोऽहं निगूढ-
रूपेण विचरामि ।

तस्मान्नरोऽसङ्गसुसङ्गजात-
ज्ञानासिनेहैव विवृक्वणमोहः ।
हरिं तदीहाकथनश्रुताभ्यां
लब्धस्मृतिर्यात्यतिपारमध्वनः ॥

(भा. ५/१२/१६)

राजन्! कश्चिदपि जनोऽस्मिन्नेव जन्मनि विरक्तानां
महतां सत्सङ्गोपलब्धेन ज्ञानासिना मोहबन्धनं छिन्द्यात् ।
ततश्च सततं श्री हरेर्गुणानुवादकीर्तनकथनश्रवणादिभिः
स्वहृदयेऽखण्डां भगवत्स्मृतिं प्राप्यानायासेनैव
संसारध्वनः पारमतीत्य भागवतो गतिं प्राप्स्यतीति मे
सारगर्भिताऽभिव्यक्तिस्त्वदर्थेऽस्ति ।

राजन्! जगत्यस्मिज्जीवसंघाः भौतिकसुखे समासक्ताः
देशदेशान्तरेषु परिभ्रमतां व्यापारवृत्तीनां वाणिज्यिकानां
दलमिव सत्त्वादित्रिगुणात्मककर्मदृशः स्वार्थव-
शात्पथभ्रष्टाः संसारात्मकं घोरं वनं (भवाटवीं)
प्रयान्ति । भवाटव्यां भ्रान्तास्ते क्षणमपि सुखं शान्तिञ्च न
विन्दन्ति । तत्र च कामादिषड्रिपवः परिपन्थिनस्तस्य
सर्वस्वं लुण्ठन्ति । एवं गृहपुत्रदारधनार्थधीर्जीवः
परिभ्रमन् व्याकुलः कदाचित्सङ्कटापन्नो मृतवज्जायते ।
कदाचिच्च तृष्णाकुलो मृगतृष्णाम्प्रतिधावति, तथापि

पदपदार्थविरूढामहंतां ममतामासक्तिञ्च नैव परित्यजति ।

हे वीरवर! यदि भगवन्मायाप्रेरितो जीवो वारमेक-
मप्यस्मिन्नध्वनि मोहमुग्धः प्रयाति, पतति वा,
सोऽनन्तकालपर्यन्तमपि स्वपरमपुरुषार्थं मोक्षप्राप्तिं नैव
जानाति न च स्मरति, न च मुक्त्यै प्रयतते । राजन्!
त्वमप्यस्यां भवाख्यायां राजमदोत्पथः सततमटसि ।
अतो हि राजत्वाधिकाराभिमानवशात्प्रजायै दीयमानं
दण्डविधानं विहाय सर्वभूतसुहृत्सर्वद्वन्द्वसहस्त्वं शान्तो
लोकेऽसज्जीवात्मा भूत्वा सावधानतया नित्यं हरिसेवया
कृततिग्मधारं ज्ञानासिमादाय स्वविवेकबुद्ध्याऽज्ञान-
हेतुकृतमोहमदान्धकारमार्गमिममतिपारं संतरस्वेति
मन्त्रो मननान्मोक्षदः । राजोवाच -

अहो नृजन्माखिलजन्मशोभनं
किं जन्मभिस्त्वपरैरप्यमुष्मिन् ।
न यदधृषीकेशयशःकृतात्मनां ।
महात्मनां वः प्रचुरः समागमः ॥
(भा. ५/१३/२१)

लोकेऽस्मिन्स्थावरजङ्गमादि चतुरशीतिलक्षयोनिषु
परिभ्रमतां-जीवानां कृते नृजन्म एव श्रेष्ठतममपावृतं
मोक्षद्वारमीरितम् । अन्यान्यलोकेषु देवाद्युत्कृष्टजन्मभि-
रपि जीवस्य को लाभः ? यत्र सततं हरिकथागुणा-
नुवादानुरक्त्या विशुद्धान्तःकरणानां भवादृशां महात्मनां
प्रचुरः समागमो न लभ्यते । भगवन्! भक्तिमतां
ब्रह्मज्ञानिनां भवतां चरणारविन्दरजोऽभिषेकेन
मौहूर्तिकात्समागमान्मे कुतर्कमूलोऽविवेको विनष्टः ।

नमो महद्भ्योऽस्तु नमः शिशुभ्यो
नमो युवभ्यो नम आ वटुभ्यः ।
ये ब्राह्मणा गामवधूतलिङ्गा-
श्चरन्ति तेभ्यः शिवमस्तु राज्ञाम् ॥
(भा. ५/१३/२३)

लोकेऽवधूतलिङ्गा ये ब्रह्मविदो वयोवृद्धा ब्राह्मणा
विचरन्ति, तेभ्यो मादृशानां देहात्मवादिना-
मैश्वर्यमदोन्मत्तानां राज्ञां शुभं कल्याणञ्चास्तु । सर्वेभ्यो
युवभ्यः शिशुभ्यो वटुभ्यः क्रीडारतेभ्यो ब्राह्मण-
बालकेभ्योऽपि मे नमोऽस्तु । एवं सकरुणमतिदीन-
भावेन भक्त्या प्रपन्नेन राज्ञा रहूगणेनाभिवन्दितचरणः
परमकारुणिको ब्रह्मर्षिसुतो भरतमुनिः सिन्धुदेशाधि-
पायात्मतत्त्वमुपदिश्य यथेच्छं विचचार ततश्च निरगात् ।

राजा रहूगणोऽपि द्विजवरस्य कृपाप्रसादात्परमात्म-
तत्त्वस्य परमं ज्ञानमधिगम्य स्वान्तःकरणेऽविद्या-
रोपितां मिथ्यादेहात्मबुद्धिं विससर्ज । अहो!
भगवच्चरणाश्रितानां भागवतपरमहंसानां महतां
शरणागतेरयमेवामितप्रभावो भवत्येव । एतदेवा-
चार्यवचनम्- यथा 'महत्सङ्गस्तु दुर्लभोऽगम्योऽ-
मोघश्च' (नारदभक्तिसूत्रम् ३९)

पुनश्च महामुनिः शुक्रदेवो राज्ञः परीक्षिताय भवाटव्याः
सुविशदं सरहस्यं स्पष्टीकरणं श्रावयित्वा परमपावन-
मत्युदारमद्वितीयं पठनात् श्रवणाच्च हरिभक्तिरतिपरं
राजेष्वर्भरतस्यानुचरितं स्वस्त्ययनमायुष्यं धन्यं यशस्यं
स्वर्गमपवर्गप्रदञ्चास्तीति फलश्रुतिं समुदाजहार ।

‘भरतचरितमेतद् भारते भावगम्यम्’

देहात्मवादिनो लोका नास्तिका भोगवादिनः ।

गृहदारात्मजासक्ता मिथ्याज्ञानाभिमानिनः ॥

भक्तिज्ञानविरागासं सद्बिवेकाभिवर्धनम् ।

भजेयुर्भरताख्यानं भक्त्या तर्तुं भवार्णवम् ॥

॥श्रीकृष्णार्पणमस्तु॥

- पूर्वप्राध्यापकः

छापर (चूरू)

मो. 9351226660

मा वीरा विस्मृता भूवन् (शौर्यगाथा)

□ डॉ. महेशचन्द्रगौतमः

साहित्य-अकादम्या पुरस्कृतः

अनिश्चयस्य स्थितेर्बहिरागतुं कश्मीर-राज्यस्य प्रधानमन्त्री महाजनः प्रधानमन्त्रिणः पण्डितजवाहर-लालनेहरूमहाभागस्य गृह-मन्त्रिणः सरदार-वल्लभ-भाईपटेलमहाभागस्य च समक्षं सनिर्बन्धं प्रार्तथत यद् यदि भारतं सेनां प्रेष्य जम्मूकश्मीरराज्यस्य सुरक्षायै तत्परं जायेत तदा राजा हरिसिंहस्तस्य राज्यस्य भारते विलयाय सन्धिपत्रं हस्ताक्षराङ्कयितुं सज्जो वर्तते। एवं विमर्शानन्तरं १९४७ तमे ईसवीयसंवत्सरेऽक्तूबर-मासस्य षड्विंशतितम्यां तिथौ जम्मूकश्मीरराज्यं भारते समाविष्टमभूत्। अनया संविदया सहैव भारतस्य वीराः सैनिकाः साहाय्यार्थं वायुयानैः कश्मीरमभ्ययासिषुः।

जम्मूकश्मीरराज्यस्य भारते विलयो भारतस्य सैन्यबलानां श्रीनगरं प्राप्याक्रमणकारिणः शत्रून् निगृह्य नरेशस्य साहाय्यञ्च जिनां सातिश-यमचुक्षुभताम्। स भारतस्य सैन्यबलं पर्यवस्थातुं दण्डयितुञ्च पाकिस्तानस्य सैन्यबलमादि-दिक्षीत्, परं नरेशस्य भारतसर्वकारस्य च मध्ये संविदाया हस्ताक्षराङ्कनानन्तरं तद् राज्यं सम्प्रति वर्तते भारतस्याङ्गमतः सैन्याधिकारिण आङ्गला न तस्यादेशमनुयास्यन्तीति परिज्ञानं तं जडमतिं व्यधात्। यद्यपि कबायलीनामाक्रमणानन्तरं

जम्मूकश्मीरराज्यस्य विशालो भूभागः पाकिस्तानेनाध्यकारि तथापि भारतस्य वीराः सैनिका आत्मनः पराक्रमेण शत्रुसेनामभिभाव्य सुदूरमपासीसरन्। अथाप्यद्यापि तस्य भूयिष्ठो भागः पाकिस्तानस्याधिकारे वर्तते।

टिप्पणीः आदिदिक्षीत्-आदेश देना चाहता था (आ✓ दिश, सन्, लुङ् प्र.पु.ए.व.), अध्यक्षारि-अधिकार में कर लिया था (अधि✓ कृ, कर्मवाज्य, लुङ्, प्र.पु.ए.व. 'अधेः प्रसहने' पा.सू.१.३.३३ इत्यात्मनेपदम्), अपासीसरन्-दूर धकेल लिया। (अप✓ सु, णिच्, लुङ् प्र.पु.ब.व.).

सरलार्थः अनिश्चय की स्थिति से बाहर आने के लिए कश्मीर राज्य के प्रधानमन्त्री महाजन ने प्रधानमन्त्री पण्डित जवाहर लाल नेहरू महोदय और गृहमन्त्री सरदार वल्लभभाई पटेल महोदय के सामने आग्रहपूर्वक प्रार्थना की कि यदि भारत सेना भेजकर जम्मू कश्मीर राज्य की सुरक्षा के लिए तैयार हो जाये तो राजा हरिसिंह उसके राज्य के भारत में विलय के लिए सन्धिपत्र पर हस्ताक्षर करने के लिए तैयार हैं। इस प्रकार विमर्श के बाद ईस्वी सन् १९४७ में अक्तूबर महीने की छब्बीस तारीख को जम्मू कश्मीर राज्य का भारत में विलय हो गया। इस समझौते के साथ ही भारत के वीर सैनिक सहायता के लिए वायुयानों से कश्मीर

पहुँच गये।

जम्मू कश्मीर राज्य के भारत में विलय ने और भारत के सैन्यबलों द्वारा श्रीनगर पहुँचकर आक्रमणकारी शत्रुओं को नियन्त्रित करके नरेश को दी गई सहायता ने जिन्ना को अत्यधिक क्रुद्ध कर दिया। वह भारत के सैन्य बल का मुकाबला करने के लिए और उन्हें दण्डित करने के लिए पाकिस्तान की सेना को आदेश देना चाहता था, परन्तु नरेश और भारत सरकार के मध्य समझौते पर हस्ताक्षर होने के बाद वह राज्य अब भारत का अङ्ग है इसलिए सेना के अधिकारी अंग्रेज उसके आदेश को नहीं मानेंगे इस जानकारी ने उसे जड़ कर दिया। यद्यपि कबायलियों के आक्रमण के बाद जम्मू कश्मीर राज्य के विशाल भूभाग पर पाकिस्तान ने अधिकार कर लिया था तथापि भारत के वीर सैनिकों ने अपने पराक्रम से शत्रु सेना को पराजित करके दूर खदेड़ दिया था। इसके बावजूद, आज भी इसका बहुत सारा भाग पाकिस्तान के अधिकार में है।

दुष्टता प्रकृतौ यस्य कथं स भद्रमाचरेत् ?
चिरं निपीडितोऽपि स्यात् श्वपुच्छो नार्जवं
भजेत्॥

असकृन्निगृहीतमपि पाकिस्तानं समर्थादं
स्थातुं नाशिक्षिष्ट। भूयोभूयः पराहतमपि तत्
१९४८ तमे ईसवीयसंवत्सरे जुलाई मासस्य
त्रयोविंशतितम्यां तिथाववस्कन्द्य उड़ीनगर-
स्योत्तरस्यां दिशि स्थितं पाण्डुरित्यभिधेयं
स्थानमभ्यग्रहीत्। पाण्डुनाम्नि स्थाने शत्रुदेशस्या-
धिकारोऽवर्तिष्ट भारतायैकाऽलघुराहतिः।

पाकिस्तानं पुञ्छं परितः स्थितासु पर्वतशृङ्खला-
स्वात्मनः सैन्यस्थानान्यतिष्ठिपत्। एषु स्थानेषु
पुनरधिकाराय कृतसङ्कल्पा भारतीयसेना निरन्तरं
साध्यवसायावर्तिष्ट। अस्माकं वीराणां सवैचक्षण्यं
कृतैः शौर्यपूर्णैः कृत्यैरभिभूता पाकिस्तानसेना
शनैः शनैर्नैकानि स्थानानि परित्यज्य पलायिष्ट।

स्वतन्त्रताप्राप्तिसमयेऽत्यन्तं चिन्तनीयावर्तिष्ट
भारतस्यावस्था। नैकशतवर्षाणां पराधीनतायाः
परिणामस्वरूपमुत्तराधिकारे प्राप्तानि निर्धनताऽ-
शिक्षानिवार्यपारताप्रभृतीनि सर्वत्र विवृतास्थानि,
वैषम्याणि त्ववर्तिषतैव, विभाजनेन सपादकोटि-
संख्यकेभ्योऽप्यधिकानां विस्थापितानां भोजनस्य
निवासस्य च संविधानमप्यवर्तिष्टको गुर्वर्थोऽ-
भिग्रहः। पूर्व देशस्य स्वतन्त्रतायै जीवनस्य सुखानि
हुत्वाऽऽयुषो दीर्घं कालं कारागारेषु यापयित्वा
स्वातन्त्र्यप्राप्तेरनन्तरञ्च शासनस्य भारं वहन्तः
प्रतिभावनोऽस्माकं नेतार आत्मनो वैचक्षण्येन देशं
ताभ्यो विकटाभ्यः परिस्थितिभ्यो बहिरानैषुः। तेषां
कुशलनेतृत्वस्यैवैष परिणामो यत्काल-पर्यायेण
प्रगतिपथे निरन्तरमग्रे सरन्नस्माकं देशो
महाशक्तिरिव विश्वस्मिन् संसारे आत्मनो विशिष्टं
स्थानं व्यररचत्। परं तदानीं संयुक्तराष्ट्रसंघस्य समक्षं
काश्मीरवैषम्यस्य प्रस्तुतिरवर्तिष्ट तेषां व्यामोहस्यैव
परिणामः।

टिप्पणीः पराहतम् - परे भगाया हुआ, पीछे धकेला
हुआ, अभ्यग्रहीत् - कब्जा कर लिया, आहतिः -
धक्का, अभिग्रहः - चुनौती।

सरलार्थः जिसके स्वभाव में दुष्टता है वह अच्छा आचरण कैसे करे? देर तक दबाकर भी रखी हो, कुत्ते की पूँछ सीधी नहीं होती।।

बार-बार दण्डित किया जाने पर भी पाकिस्तान ने मर्यादा में रहना नहीं सीखा। बार-बार पीछे धकेलने पर भी उसने ईस्वी सन् १९४८ में जुलाई महीने की तेईस तारीख को आक्रमण करके उड़ी नगर की उत्तर दिशा में स्थित पाण्डु नाम के स्थान पर कब्जा कर लिया। पाण्डु नाम के स्थान पर शत्रु देश का अधिकार भारत के लिए एक बड़ा धक्का था। पाकिस्तान ने पुंछ के चारों ओर स्थित पर्वतशृङ्खलाओं पर अपनी चौकियाँ बना ली। इन स्थानों पर फिर से अधिकार करने के लिए कृतसङ्कल्प भारतीय सेना निरन्तर कोशिश में लगी हुई थी। हमारे बहादुरों की समझदारी के साथ किये गये शौर्यपूर्ण कृत्यों से पराजित पाकिस्तान की सेना धीरे-धीरे अनेक स्थानों को छोड़कर पलायन कर गई।

स्वतन्त्रता प्राप्ति के समय भारत की अवस्था अत्यन्त चिन्तनीय थी। अनेक शताब्दियों की पराधीनता के परिणाम स्वरूप उत्तराधिकार में प्राप्त निर्धनता, अशिक्षा, बेरोजगारी आदि समस्याएँ तो सब ओर मुँह बाये खड़ी ही थीं, विभाजन के कारण सवा करोड़ से भी अधिक विस्थापितों के भोजन की और रहने की व्यवस्था भी एक महत्वपूर्ण चुनौती थी। पहले देश की स्वतन्त्रता के लिए जीवन के सुखों को होम करके आयु का लम्बा समय जेलों में बिताकर और स्वतन्त्रता प्राप्त करने के बाद शासन का भार वहन करते हुए प्रतिभाशाली हमारे नेता अपनी कुशलता से देश को

उन विकट परिस्थितियों से बाहर ले आये। उनके कुशल नेतृत्व का ही यह परिणाम है कि समय के साथ प्रगति के रास्ते पर निरन्तर आगे बढ़ते हुए हमारे देश ने महाशक्ति की तरह पूरे संसार में अपने लिए विशेष स्थान बनाया है। परन्तु उस समय संयुक्त राष्ट्र संघ के सामने कश्मीर समस्या को प्रस्तुत करना उनकी घबराहट का ही परिणाम था।

संयुक्तराष्ट्रसङ्घस्य हस्तक्षेपात् पूर्वं भारतस्य वीराः सैनिका बारामुल्लेङ्गीझांगरराजौरीटिथ-
वालकार्गिलप्रभृतीनि क्षेत्राण्यन्तः पराक्रमेणा-
भ्यग्रहीषुः, जोजीलापाससदृशं दुर्गममपि स्थानं
टैङ्कनां प्रयोगेण शत्रूनभिभाव्य पुनः पर्यग्रहीषुः।
अथापि जम्मूकश्मीरराज्यस्य चत्वारिंशत् प्रतिशतं
भूभागः पाकिस्तानस्याधिकारे वर्तते यं
लुटेराकश्मीरमित्यपि व्याहरन्ति। अवशिष्टं सर्वं
जम्मूकश्मीरराज्यं भारतस्याधिकारे वर्तते।
भारतस्य सार्धसहस्रं वीरयोद्धारो भारतस्य गौरवं
रक्षितुं समापन्नेऽस्मिन् युद्धयज्ञ आत्मनः प्राणान्
जुहुवुः। अधमर्णं वर्ततेऽस्माकं राष्ट्रं तेषां
बलिदानिनाम्। भारत-सर्वकारस्तेषु नैकेभ्यस्तेषां
शौर्यकृत्यान्वाश्रावयितुं सम्मानप्रतीकानि
पुरस्काराणि मरणोपरान्तं व्यशिश्रणत्। पञ्चवीरान्
परमवीरचक्रेत्यभिधेयेन स्वतन्त्रभारतस्य सर्वोच्च-
शौर्यपुरस्कारेणाससभाजत्। मेजर-सोमनाथशर्मा,
नायको यदुनाथसिंहः, कम्पनी-हवलदारो
मेजरपीरूसिंहशेखावतश्च देशस्य गौरवं रक्षितुं
युध्यमाना आत्मानमहौषुः। ते मरणोपरान्तं
सभाजिता अभूवन्। लांसनायको वीरः करमसिंहः

सैकण्ड लेफ्टिनेण्टरामाराधोबाराणेमहाभागश्च स्वयं परमवीरचक्रसम्मानेन सभाजितौ बभूवतुः ।

टिप्पणी: अभ्यग्रहीषु: - छीन लिया, पर्यग्रहीषु: - कब्जे में ले लिया, आश्रावयितुम् - प्रख्यात करने के लिए।

सरलार्थ: संयुक्त राष्ट्रसंघ के हस्तपेक्ष से पहले भारत के वीर सैनिकों ने बारामुल्ला, उड़ी, झांगर, राजौरी, टिथवाल, कार्गिल आदि क्षेत्रों को अपने पराक्रम से छीन लिया था, जोजीला पास जैसे दुर्गम स्थान को भी टैंकों के प्रयोग से शत्रुओं को पराजित करके फिर से कब्जे में ले लिया था। इसके बावजूद जम्मू कश्मीर राज्य का चालीस प्रतिशत भूभाग पाकिस्तान के कब्जे में है जिसे 'लुटेरा कश्मीर' कहते हैं। शेष सारा जम्मू कश्मीर राज्य भारत के अधिकार में है। भारत के डेढ़ हज़ार वीर योद्धाओं ने भारत के गौरव की रक्षा करने के

लिए इस युद्ध में अपने प्राणों को होम किया। हमारा राष्ट्र उन बलिदानियों का ऋणी है। भारत सरकार ने उनमें से अनेक को उनके शौर्यपूर्ण कृत्यों को प्रख्यात करने के लिए सम्मान के प्रतीक पुरस्कार मरणोपरान्त प्रदान किये। पाँच वीरों को 'परमवीर चक्र' नाम के स्वतन्त्र भारत के सर्वोच्च शौर्य पुरस्कार से सम्मानित किया। मेजर सोमनाथ शर्मा, नायक यदुनाथ सिंह और हवलदार मेजर पीरू सिंह शेखावत ने देश के गौरव की रक्षा हेतु युद्ध करते हुए अपने प्राणों को होम कर दिया था। ये मरणोपरान्त सम्मानित हुए। लांसनायक वीर करमसिंह और सैकण्ड लेफ्टिनेंट रामा राधोबा राणे महोदय स्वयं परमवीर चक्र पुरस्कार से सम्मानित हुए।

क्रमशः ...

- पटियाला पञ्जाब, दूरभाषाङ्का: 9781124775

संस्कृत-समाचाराः



नोखास्थ-विश्वोई-सम्प्रदायस्य मुक्तिधाम-मुकाम-पीठाधीश्वर-स्वामि-रामानन्दमहाराजस्य करकमलयोः 'भारती' संस्कृत-पत्रिकामर्पयन् क्षेत्रप्रचारकः श्री निम्बाराम-महोदयः ।



'भारती' संस्कृतमासपत्रिकायाः लोकार्पणं कुर्वन्तो राष्ट्रीय-स्वयंसेवकसंघस्य सरकार्यवाहाः श्रीमन्तो दत्तात्रेय होसबोले महोदयाः (मध्ये), पार्श्वे क्षेत्रप्रचारकाः श्रीनिम्बाराम-महोदयाः भारती-पत्रिकायाः प्रबन्धसम्पादकाः श्री सुदामा शर्माणश्च ।

माघप्रशस्तिः

□ प्रो. ताराशंकरशर्मा पाण्डेयः

नृपतेर्वर्मलातस्य राज्याश्रये निविष्टधीः ।
मन्त्री सुप्रभदेवो यो दत्तको नाम तत्सुतः ॥1॥
मन्त्रिश्रीदत्तकस्याभूद् दानी मानी च सत्कविः ।
श्रीमालाभिजनो माघः श्रीमालीवंशभूषणः ॥2॥
गुर्जरराज्यसान्निध्यात् डूंगरपुरसम्भवम् ।
डॉ भोलाशंकरव्यासो संमनुते समीक्षकः ॥3॥
मन्ये जन्माघशून्यत्वं दृष्टं दैवज्ञपूर्वजैः ।
माघमासजनित्वाद्वा माघेति नाम संज्ञितम् ॥4॥
सर्वशास्त्रनदीष्णोऽसौ प्रतिभाभास्वरः कविः ।
वैयाकरणमूर्धन्यो माघोऽजायत पण्डितः ॥5॥
किरातार्जुनसंबद्धां कथां स्वीकृत्य भारविः ।
काव्यं संरचयामास कीर्तिं लेभे श्रियाद्भुताम् ॥6॥
संश्रुत्य श्रीपदां ख्यातिं सुधीन्द्रभारवेः कवेः ।
शिशुपालवधं काव्यं माघं माघः प्रणीतवान् ॥7॥
सुमिडन्तपदोद्भूतं प्रतिपदं नवं नवम् ।
प्रदर्श्य काव्यपाण्डित्यं माघो लेभे परं यशः ॥8॥

शब्दशाणार्थविज्ञोऽसौ कोषव्याकरणाद्भुतम् ।
रमणीयोपमासर्गं साधयामास सत्कविः ॥9॥
पदानुपमलावण्यं क्षणे क्षणे नवं नवम् ॥
काव्ये प्रदर्श्य सुख्यातो घण्टामाघोपसंज्ञया ॥10॥
विलोक्य माघमाहात्म्यं प्रेष्यपत्राय मुदिता ।
भारतसर्वकारेण चिटिकापि प्रसारिता ॥11॥

- इति जयपुरवास्तव्येन राष्ट्रपतिसम्मानित-
प्रतिनवबाणभट्ट- पण्डित-

श्रीमोहनलालशर्मापाण्डेयात्मजेन
श्रीकल्लजिवैदिक-विश्वविद्यालय- कुलपतिना
प्रोफेसर (डॉ.) ताराशंकरशर्मापाण्डेयेन प्रणीतं
'माघप्रशस्तिः' नाम काव्यैकादशीति सम्पूर्णम् ।
टिप्पणी - महाकवि माघ की महिमा पर भारतसरकार
द्वारा 9 फरवरी 2009 में 5 रु. के 4 लाख डाकटिकट
जारी किये गए थे ।

ऐसे बन सकते हैं आप भारती पत्रिका के ग्राहक :-

भारती पत्रिका का वार्षिक शुल्क रुपये 150/-, पंचवर्षीय शुल्क 700/-, आजीवन सदस्यता (15 वर्ष) शुल्क 2100/- मात्र है । आप केनरा बैंक की किसी भी शाखा में जाकर हमारे निम्नलिखित खाते में राशि जमा करा कर जमा रसीद की फोटो प्रति ई-मेल से या डाक द्वारा भिजवा दें ।

खाते का नाम - भारतीयसंस्कृतप्रचारसंस्थान

खाता संख्या - 2139101912498

IFS Code - CNRB0002139

नारदभक्तिसूत्रवर्णनम्

(देवर्षिनारदकृतभक्तिसूत्रस्य पद्यात्मकसारसहितम्)

□ युगलकिशोरभारद्वाजः

लोकेऽस्मिन् देवर्षिनारदकृतभक्तिसूत्रस्य महत्त्वं विद्वद्भिः प्रतिपादितम्। महात्मानो विद्वांसो भक्त्या प्रेमानन्दरसानुभूत्यर्थं आत्मप्रसादार्थं सद्यः सन्तरणाय जगज्जलनिधौ निमज्जतां स्वोद्धाराय भक्तिरूपां सुदृढां नौकां निरूपितवन्तः। नारदभक्तिसूत्रं परमहंसानां प्रियम्। सच्चिदानन्दोपलक्षितो विश्वात्मा भगवान् हरिः इति। अत्र भगवत्कृपाप्राप्तिर्वाऽनुभूतिः वा प्रयोजनमस्य भक्ति सूत्रस्य स्वीकरणीयम्। अस्य भक्तिसूत्रस्य श्रवणमननभक्त्या जगतो नश्वरत्वदर्शनद्वारा वैराग्यमुत्पाद्य परमात्मनि रागोद्धर्धनम् इति फलं प्रत्यक्षमात्मनि अनुभूयते।

अस्य नारदभक्तिसूत्रस्य मूलसूत्रानन्तरं पद्यानुवादः प्रस्तूयते -

तदेव साध्यतां तदेव साध्यताम्।।42।।

दुःसंगः सर्वथैव त्याज्यः।।43।।

(दुःसंगी च्यवते सद्यः)

(भावार्थः)

महापुरुषों का संग प्राणी को, सदा ही करना है।
दुःसंगी का त्याग भक्त को, अवश्यमेव ही करना है।।
दुःसंगों से होता है पतन, वह कामी क्रोधी हो जाता है।
दुःसंगी का त्याग किये से, भक्ति पदार्थ पाता है।।

कामक्रोधमोहस्मृतिविभ्रंशबुद्धिनाशसर्वनाश-

कारणत्वात्।।44।।

काम से क्रोध, क्रोध से सम्मोह, स्मृतिभ्रंश हो जाता है।
स्मृतिभ्रंश से बुद्धिनाश हो, प्राणनाश हो जाता है।।

तरंगयिता अपि इमे संग्गात् समुद्रायन्ति।।45।।

कस्तरति कस्तरति मायाम् ? यः महानुभावं सेवते,
(स) निर्ममो भवति।।46।।

तरंग रूप से काम क्रोध आ,
दुःख का सागर बन जाते हैं।

(अतः) संग दोष का त्याग सदा कर,

सन्त ब्रह्मरूप बन जाते हैं।

महापुरुषों की सेवा करके,

जो ममता को तज देता है।

संगत्याग दुस्तर माया से,

सहज पार हो जाता है।।

यो विवक्तस्थानं सेवते, यो लोकबन्धमुन्मूलयति।

निस्त्रैगुण्यो भवति (स) योगक्षेमं त्यजति।।47।।

एकान्त स्थान का सेवन कर जो,

जगबन्धन तज देता है।

निस्त्रैगुण्य हुआ वह साधक,

योगक्षेम तज देता है।।

अप्राप्त की प्राप्ति है योग,

प्राप्त की रक्षा क्षेम कहाता है ।
सत रज तम से मुक्त हुआ,
त्रिगुण रहित हो जाता है ॥

यः कर्मफलं त्यजति, कर्माणि संन्यस्यति,
ततो निर्द्वन्द्वो भवति ॥48॥

त्याग दिये जब कर्मफलों को,
कर्मों को भी तज देता है ।
निर्द्वन्द्व हुआ वह ज्ञानी भक्त,
प्रभु प्रेमामृत को पाता है ॥

वेदानपि संन्यसति,
केवलम् अविच्छिन्नम् अनुरागं लभते ॥49॥
स तरति स तरति स लोकान् तारयति ॥50॥

अनिर्वचनीयं प्रेमस्वरूपम् ॥51॥

विधि निषेध व त्याग वेद को,
असीम प्रेम को पाता है ।

अनिर्वचनीय है प्रभु प्रेमामृत,
योग्य शिष्य ही पाता है ॥
खुद को तार जगत् को तारे,
तारण तरण कहाता है ।
कहीं न जाय या सुख की महिमा,
ज्यों गूंगा गुड़ खाता है ॥

मूकास्वादनवत् ॥52॥

प्रकाशते क्वापि पात्रे ॥53॥

किसी विरले प्रेमी में ही,
प्रेम प्रकट हो पाता है ।
प्रभु प्रेम की दिव्य छवियुत,
वह सर्व कामना तजता है ।

- पूर्व-अतिरिक्तनिदेशकः,
आयुर्वेदविभागे, राजस्थानम्

हार्दिक शुभकामनों सहित :-

निर्माता
ए इन्फ्रास्ट्रक्चर लिमिटेड
एस्बेस्टोस सीमेन्ट पाइप्स
सस्ता, मजबूत एवं टिकाऊ

सर्वोत्तम 'माजा' तकनीक द्वारा निर्मित पेयजल, कृषि, बोरवैल, सीवरेज एवं ड्रेनेज में उपयोगी तथा धातु निर्मित पाइपों की अपेक्षा सस्ते और टिकाऊ

निर्माता
एस्बेस्टोस सीमेन्ट शीट्स
छत एक, लाभ अनेक
उच्च गुणवत्ता की फाइबर सीमेन्ट की नालीदार चादरें

कारखाना : हमीरगढ़ - 311025, जिला भीलवाड़ा (राजस्थान) दूरभाष: 01482-286102-07
दिल्ली कार्यालय : ए-9ए, ग्रीन पार्क मैन, नई दिल्ली-110016 दूरभाष:- 011-26961849 / 26965673
जयपुर कार्यालय : 411, तीसरी मंजिल, शालीमार काम्प्लेक्स, चर्च रोड, जयपुर-302001 फोन: 0141-4019691 / 2370566
ईमेल आईडी : jaipur@kanoria.org (Pipe Dn.), sharma.ashok@kanoria.org (Sheet Dn.)

वेदस्वरूपम्

□ मोहनलालशर्मा

विद् ज्ञाने धातोः घञ् प्रत्यये कृते निष्पन्नस्यास्य वेदशब्दस्यार्थः ज्ञानं भवति। पुनश्च विद् ज्ञाने, विद् सत्तायाम्, विद्लृ लाभे, विद् विचारणे इति धातुभ्योऽपि घञि वेदः इति रूपं निष्पद्यते। सायणस्तु अपौरुषेय-वाक्यं वेद इत्याह। ऋग्वेदभाष्यभूमिकायामपि वेदस्वरूपं प्रतिपादयतोक्तम् =

इष्टप्राप्त्यनिष्टपरिहारयोः अलौकिकमुपायं यो ग्रन्थो वेदयति स वेदः।¹

पुनश्च ऋक्संप्रतिशाख्यव्याख्यायामपि उक्तम् -

विद्यन्ते धर्मादयः पुरुषार्था यैस्ते वेदाः इति।

एतदतिरिक्तं तैत्तिरीयब्राह्मणे तु वेदानामानन्त्यमेवोक्तम् तद्यथा -

अनन्ता वै वेदाः।²

अनेन ब्राह्मणवचनेन वेदानामानन्त्यं सिध्यति। इत्थमनन्तरूपसम्पन्नेषु सर्वेष्वपि वेदेषु विविधज्ञान-विज्ञान-विषयाः सन्ति। अतः यद्वेदेषु सर्वविद्यानां सूत्राणि विद्यमानानि सन्ति। तदुक्तम् मनुना -

यः कश्चित्कस्यचिद्धर्मो मनुना परिकीर्तितः।

स सर्वोऽभिहितो वेदे सर्वज्ञानमयो हि सः।³

वेदो हि निखिलब्रह्माण्डशासकानां तेजस्विनां ब्रह्मर्षीणां मनीषिणां विजयनिनादो विद्यते, ये हि लोककल्याणाध्यात्मिकतत्त्वानां चिन्तनं विधाय नियतेः चिरन्तनतत्त्वानां सिद्धान्तानां च उद्घाटनं कृतवन्तः। अतः

एव सायणाचार्येण वेदस्य वेदत्वं प्रत्यक्षेणानुमानेन च अवगम्योपास्यबोधने प्रतिपादितम्। तद्यथा -

प्रत्यक्षेणानुमित्या वा यस्तूपायो न बुध्यते।

एनं विदन्ति वेदेन तस्माद् वेदस्य वेदता।।⁴

वेदो हि ज्ञानराशिः, यो हि ऋषिभिः परमेश्वरस्य निःश्वासभूतो मन्त्रब्राह्मणयोः संग्रहरूपे प्रस्फुटितः। अथ च वेदो हि धर्मनिरूपणे स्वतन्त्ररूपेण प्रमाणम्, स्मृत्यादयस्तु तन्मूलकतया विद्यन्ते। अतः वेदज्ञानं विना भारतीयत्वस्य कल्पनमपि कर्तुं न शक्यते। सर्वप्राणिनां भावादयः अपि वेदादेव प्राप्यन्ते। तथोक्तम् मनुना-**सर्वं वेदात् प्रसिध्यति।** वेदशब्दस्य पर्यायवाचिनः अनेके शब्दाः भवन्ति यथा- आम्नायः, आगमः, निगमः, श्रुतिरित्यादयः।

आम्नाय- अमरकोशे वेदार्थे एव आम्नायपदम् अन्तर्हितं कृतमस्ति। आम्नायशब्दो म्ना धातुना सह आ इत्युपसर्गसंयोजनेन निर्मीयते। म्ना धातुः अभ्यासार्थे प्रयुज्यते। अतः यो ग्रन्थोऽभ्यासपरम्परया कथितो भवेत् स आम्नायो भवति। एका एव रचना यदि असकृदुच्चारणेन स्मर्यते तदा आम्नायो भवति। भारतीयपरम्परानुसारं वेदाः सृष्टेरासम्भकाले रचिता जाताः। प्रलयानन्तरमपि ते वास्तविकस्वरूपेणैव कण्ठस्थीकृता भवन्ति स्म। युगसमाप्तौ यदा सर्वे प्राणिनो नष्टा ये चावशिष्टास्तैः स्वस्मरणशक्त्यनुसारं, वेदानामतीवसात्रिध्येन जनानां समक्षे कथनं कृतम्। एवं

मुहुर्मुहुः स्वस्मरणशक्त्यनुसारम्, अतीव निकटे निवसतां जनानां समक्षे कथनं कृतम्। अतएव वेदाः आप्नाय नाम्ना व्यवहियन्ते।

आगमः - आगमपदस्यार्थोऽस्ति वेदः। पतञ्जलिरपि स्वमहाभाष्ये ग्रन्थे वेदाय आगमशब्दस्य प्रयोगं चकार, यथा-

आगमः खल्वपि ब्राह्मणेन षडंगो वेदोऽध्येयो ज्ञेयश्च।

वार्तिककारः कात्यायनोऽपि व्याकरणस्य लाभान् दर्शयन् लिखति-

रक्षोहागमलघ्वसन्देहाः प्रयोजनम्।⁵

इमानि प्रयोजनानि व्याकरणाध्ययनस्य लाभाः सन्ति। अत्र आगमशब्दस्यार्थो वेदः। पश्चादागमशब्दः तन्त्रार्थं प्रयुक्तोऽभूत्।

निगमः - निगमशब्दस्यार्थोऽस्ति बौद्धिकः सार्थकश्च। वेदाः सुसंगतविचारपूर्णाः सत्यार्थ-द्योतका भवन्ति। यास्केन वेदानां कृते यानि उदाहरणानि दत्तानि सन्ति, तत्र वेदशब्दस्य स्थाने निगमशब्दस्यैव प्रयोगः कृतः। पूर्वं निगमशब्दः केवलं मन्त्रभागाय एव प्रयुक्तो भवति स्म परं पश्चाद् ब्राह्मणग्रन्थानां कृतेऽपि तस्य व्यवहारोऽभूत्।

श्रुति- वेदः श्रुतिरिति नाम्नापि व्यवहियते। अस्य कारणमिदमस्ति यद् वेदाः हि गुरुशिष्यपरम्परया सुरक्षिता आसन्। गुरुशिष्यपरम्परया वेदानां मन्त्राः शिष्यान् पाठयन्ते स्म शिष्याश्च श्रवणकाले एव तान् स्मरन्ति स्म।

एतादृशा वेदाः चतुर्भागेन विभक्ताः यथा- ऋग्वेदः, यजुर्वेदः, सामवेदः, अथर्ववेदश्च। एतेषां चतुर्णां वेदानाम् अनेकाः शाखाः विद्यन्ते। शाखाशब्दः पाणिनीयोक्ताद् व्याप्त्यर्थकाद् शाखृधातोः निष्पन्नो भवति। परं निरुक्तकृद् यास्कः शाखापदनिर्वचनप्रसंगे नेमं धातुमुपयोजयति। तेन शाखापदे भागद्वयं मत्वा शाखाः खशयाः इत्युल्लिखितम्। अस्य आशयः यत् खे आकाशे शयनं प्रसरणं शीलं यासां ताः शाखाः। निर्वचनमिदं वृक्षावयवानां शाखानां स्थितिमनुलक्ष्य कृतम्। यथा -

'खेऽन्तरिक्षे शयाः प्रसृतहस्तरूपाः शाखाः शक्रोतेर्वेति।'⁶

सर्वप्रथमं वेदः एक एव आसीत्। कालान्तरे कृष्णद्वैपायनः अर्थात् पराशरनन्दनमहर्षिर्वेदव्यासः वेदं चतुर्धा विभज्य तं चतुर्भ्यः शिष्येभ्यः अध्यापयत्। तेषु पैलनाम्ने शिष्याय ऋग्वेदं, वैशम्पायनाय यजुर्वेदं, जैमिनये सामवेदं, सुमन्तवे च अथर्ववेदमध्यापयत्।

केचन विद्वांसः कथयन्ति वेदस्य इदं विभाजनं कालान्तरे मानवस्य धारणाशक्तिबुद्ध्यादीनां हासोन्मुखतया दुर्ग्राह्यं भवति। ततः व्यासशिष्याः पैलवैशम्पायनजैमिनिसुमन्तवः स्वशिष्येभ्यः ते च शिष्याः स्वशिष्येभ्यः एवं प्रकारेण एकमेकं वेदं बहुधा व्यभज्यत। अतश्च प्रतिवेदं विभजनेन अनेन प्रत्येकशाखायाः साम्प्रतिकं मानवग्राह्यरूपम् अभवत्। प्रत्येकमपि शाखा स्वकलेवरे पूर्णा न च अन्यां शाखामपेक्षते। रामायणमहाभारतादिग्रन्थेषु एकं पर्व काण्डं वा परं प्रति सापेक्षत्वात् ग्रन्थस्य एकभागत्वं

लभते। परं शाखा न वेदस्य एकभागत्वेन अभिधातुं शक्यन्ते। अतश्च एकशाखाध्ययनेनैव तत्तद्वेदस्य पूर्णाध्ययनमाचार्याः अभिप्रयन्ति।

महाभाष्यकृतः पतंजलेः निर्देशानुसारं चतुर्णां वेदानां समग्राः शाखाः एकत्रिंशदधिकैकादशशत-संख्यकाः (1131) भवन्ति। तासु ऋग्वेदस्य एकविंशतिः (21) शाखाः, अथर्ववेदस्य च नव (9) शाखाः सन्ति। अद्यत्वे समस्ताः शाखाः नोपलभ्यन्ते। मुख्यतया सम्प्रति त्रयोदशानां (13) शाखानां संहिताः प्राप्यन्ते। ताश्च यथा-ऋग्वेदे शाकलशाखायनशाखे द्वे (2), शुक्लयजुर्वेदे काण्व माध्यन्दिनीयशाखे द्वे (2), कृष्णयजुर्वेदे तैत्तिरीयमैत्रायणीकठकपिष्टल शाखा इति चतस्रश्च (4), सामवेदे कौथुमजैमिनीयराणायनीय-शाखा इति तिस्रः (3), अथर्ववेदे च शौनकपैप्पलाद-शाखे इति द्वे (2)। एवं प्रकारेण त्रयोदशसंहिताः साम्प्रतमुपलभ्यमानाः भवन्ति।

अत्र प्रश्नो वर्तते यदि प्रत्येकं शाखा पूर्णो वेद उच्यते तर्हि वेदस्य चतुष्टयत्वम् एवेति कथं नियमः? इत्याशंकायां समाधीयते प्रत्येकं शाखायाः पूर्णत्वे वेदत्वेऽपि ऋग्यजुस्सामाथर्वभिः चतुर्भिः शब्दैः ग्रहणस्य विषयचतुष्टयस्य एव स्वीकाराद् तत्तद् विषयानुबन्धिशब्दराशौ तत्तद् वेदस्य एव अभिधेयत्वम् अनिवार्यम्। एवं च यागार्पणशस्त्रप्रयोज्यशब्दराशेः प्राधान्येन सम्पर्कः शब्दराशिः ऋग्वेदः। यागीयस्वरूपविधायकप्रक्रियाबोधकः यजुर्वेदः। यागीयसंगीतस्तोत्रक्रियाकलापसमर्थकः अकृत्रिमशब्दराशिः सामवेदः। यागकालिकवैगुण्यसमाधायकः

यागसाधनभूतः मानवादिप्राणिजीवनवैगुण्यनिवर्तनाय लौकिकोपायबोधकः अथर्ववेदः। इत्येवं विषय-चतुष्टयेन विशिष्टवेदत्वादेः उपगमे यत्र यत्र तत्तद् विषयसमर्पकत्वं तस्य तस्य शाखाग्रन्थस्य तत्तद् वेदत्वम् अभ्युपगन्तव्यम्।

पुनश्च संस्थापितपरम्परानुसारं निखिलमपि वैदिकसाहित्यं चतुर्षु भागेषु विभाजयितुं शक्यते। तद्यथा-संहिताः, ब्राह्मणानि, आरण्यकानि, उपनिषदश्च, यन्मध्ये संहिताग्रन्थाः प्राचीनतमाः। अन्ये परवर्तिनो ग्रन्थाः तदुपरि लिखिता भाष्यग्रन्थाः सन्ति। अतएव संहितासाहित्यं वेद नाम्ना व्यवहृतं वर्तते। एतासु संहितासु प्रार्थना-स्तुति-आशीर्वादात्मकमन्त्रात्मकानि सूक्तानि सन्ति। वस्तुतः मन्त्रसमूह एव वेदनाम्ना संज्ञितोऽस्ति, अयमेव च वैदिकसाहित्यस्य सर्जकोऽस्ति।

यज्ञेषु विहितविधानानि, रीतयश्च यत्र वर्णिताः सन्ति ते ब्राह्मणग्रन्थाः, यज्ञोत्सवसमये यद् ज्ञानं प्राप्यते तदेवात्र निहितं वर्तते। अत्र संहितानां मन्त्राणां विस्तृता व्याख्या दत्ता वर्तते। परं मुख्यरूपेण तु एतेषां मुख्योद्देश्यं यज्ञानां सविस्तरं वर्णनं वर्तते। द्वावेव आरण्यकोपनिषदौ ब्राह्मणग्रन्थानामतीव सन्निकटौ स्तः। एतावपि संहितानां व्याख्यानमेव कुर्वतः परं तत्र मौलिकम् अन्तरमपि वर्तते। आरण्यकेषु आत्मिकरूपस्य उपनिषत्सु च प्राचीनदर्शनस्य विवेचनमस्ति। आरण्यकानि च वनेषु निवसतां तेषां महात्मनां कृते सन्ति ये यत्किमपि वर्तते, यच्च घटते, कथमेतद् भवति इति पृच्छापरवशाः सन्ति। उपनिषदश्च वेदानां दार्शनिकभागाः सन्ति।

संहिता: -

ऋग्वेद: -

वैदिकसाहित्यस्य रचनासु ऋग्वेदः सर्वेषु प्राचीनतमः महत्त्वपूर्णश्च ग्रन्थो विद्यते। अस्मिन् ग्रन्थे भारतीयानामादर्शाः, मर्यादाः, ज्ञानानि, मानवतायाश्च चित्राणि साक्षाद्रूपेण रचितान्यासन्। अयं वेदो विचाराणां वेदोऽस्ति। ऋ गतौ ऋच्यन्ते स्तूयन्ते यया अनया सा ऋक्। तादृशानामृचां समूह एव ऋग्वेदः। महीधराचार्यमहोदयानुसारेण नियता पादाक्षरा वसाना ऋक् एवं च पादेनार्थेन चापेता बलवृद्धा मन्त्राः ऋचः इति माधवः। ऋग्वेदगतमन्त्रद्रष्टार ऋषयः गृत्समद-विश्वामित्रवामदेवात्रि- भरद्वाज वशिष्ठादयः सन्ति। एते सर्वे ऋषयः ऋषिसूक्तदेवतासूक्तछन्दःसूक्तार्थसूक्त-भेदात् पृथक् पृथक् विवेचितव्याः।

तस्माद्यज्ञात् सर्वहुत ऋचः सामानि जज्ञिरे।

छन्दांसि जज्ञिरे तस्माद्यजुस्तस्मादजायत॥

पुरुषसूक्तस्यायं मन्त्रो वेदानां क्रमनिर्धारणे सहायको भवति। अस्मिन् क्रमे ऋग्वेदः प्रथमं स्थानमुपैति। विश्वनाथस्य काशीनगरं वसन्तपूजायां सर्वत्रादौ ऋग्वेदस्य पाठः विधीयते। कर्मकाण्डे मण्डप पूजने, द्वारपूजने च ऋग्वेदस्य प्राथम्यं दृश्यते। ऋग्वेदस्याभ्यर्हितत्वं सर्वैः स्वीक्रियते।

ऋग्वेदभाष्यभूमिकायां तैत्तिरीयसंहितायाः धृतवचनं ऋग्वेदस्य महत्त्वमधिकं साधयति, यथा-

तद् वै यज्ञस्य साम्ना यजुषा क्रियते शिथिलं तद्,

यद् ऋचा तद् दृढम्।⁷

शतपथादौ स्वस्य मतस्य दार्ढ्याय -

तदेतद् ऋचा अभ्युक्तम् वाक्यमिदं स्मृतम्।⁸

मुण्डकोपनिषदि वेदानां गणनाक्रमे प्रथमः ऋक्शब्दः उक्तः -

ऋग्वेदं भगवोऽध्येमि यजुर्वेदं सामवेदं
आथर्वणं चतुर्थम्।⁹

वेदेऽस्मिन् दश मण्डलानि, पंचाशीतिः अनुवाकाः एवं अशीत्यधिकपंचशतोत्तरसहस्रं मन्त्राः सन्ति। अस्य वेदस्य ऋत्विक् होता विद्यते। अत्र मण्डलक्रमः वैज्ञानिकः सुप्रसिद्धः सुप्रचलितश्च वर्तते। अत्र देवानुसारं सूक्तविभाजनमस्ति। अष्टकक्रमश्च संख्यादृष्ट्या वा समीचीनं प्रतिभाति। अस्मिन् क्रमे समस्त ऋग्वेदः समानाष्टभागेषु विभक्तः। स च अष्टकनाम्ना ज्ञायते। प्रत्येकस्मिन् अष्टके अष्टाध्यायाः सन्ति। तत्र भिन्नाः भिन्नाः वर्णसंख्या भिन्नाश्च मन्त्रसंख्या। अतः ऋग्वेदे मण्डलक्रमानुसारेण 10 मण्डलानि, 85 अनुवाकाः, 1028 सूक्तानि, 10552 मन्त्राः सन्ति। अष्टकक्रमानुसारेण च 8 अष्टकाः, 64 अध्यायाः, 2024 वर्गाः, 10552 मन्त्राः सन्ति।

यजुर्वेदः -

यजुर्वेदो यज्ञप्रधानो वेदः। अत्र 40 अध्यायाः, 303 अनुवाकाः, 1975 मन्त्राश्च सन्ति। अस्य कृष्णयजुर्वेदः शुक्लयजुर्वेदश्चेति द्वौ प्रकारौ लभेते। अस्य चत्वारिंशत्तमोऽध्यायस्तु साधारणपरिवर्तनेन ईशावास्योपनिषद् एवाऽस्ति। अत्र पुरुषसूक्तं विद्यते। अत्र मन्त्रा अपि प्रभूताः सन्ति। अस्मिन् वेदे एकमेव मूलतत्त्वम् उपवर्णितमस्ति, यच्च सर्वस्वमस्ति। अत्र

मनसो बुद्धेश्च विषये मुहुर्मुहुः लिखितं वर्तते। रुद्र-वरुणयोरपि बहवो मन्त्राः सन्ति। अस्माकमियं पृथ्वी कथं शोभना भवेत्, इत्यभिलक्ष्य बहवः स्तुतिपरक-मन्त्राः सन्ति। अत्रैव मृत्युविजयी मन्त्रो महामृत्युञ्जयो वर्तते। गायत्रीमन्त्रोऽपि अयं मन्त्रोऽन्येषु वेदेषु चापि मिलति। वस्तुतोऽत्र यज्ञसम्बन्धिनी समस्ता ज्ञातृता दत्ता वर्तते, अतएवायं वेदो यज्ञप्रधानः।

सामवेदः -

वैदिकसंहितासु सामवेदस्य महत्त्वपूर्णं स्थानं विद्यते। अस्मिन् एतद् आभाणकम् प्रसिद्धं विद्यते -

सामानि यो वेत्ति स वेद महत्त्वम्।

श्रीकृष्णः सामवेदस्य महत्त्वं प्रदर्श्य कथयन्ति यत् -

वेदानां सामवेदोऽस्मि।

सामवेदो गीतानां वेदोऽस्ति। अयं तेषां स्वराणां क्रमाणां च संग्रहोऽस्ति, येऽनल्पमात्रायां ऋग्वेदस्य मन्त्राणां कृते एव लिखिताः सन्ति। अत्र यजुर्वेदादपि अल्पमन्त्राः सन्ति। अस्य 1594 मन्त्रेषु 1474 मन्त्राः पूर्वमेव ऋग्वेदे सन्ति। अत्राधिकरूपेण इन्द्राग्निसोम-परकाः मन्त्राः सन्ति। केचन मन्त्राः पुरुषसवितादि देवपरकाः अपि सन्ति। अत्र संगीतस्य प्रधानता विद्यते। अस्मादेवायं संगीतस्य जन्मदातृरूपेण परिगण्यते।

अथर्ववेदः -

पाणिनीयधातुपाठे अथर्वशब्दस्यार्थः धुर्वीधातु-हिंसायाम् इत्यस्मिन्नर्थे भवति। हिंसा नाम क्रियमाणस्य कर्मणः वर्तमानस्य जीवनस्थितेः मानवाभिलाषस्य वा न्यूनताप्रतिपादनमस्ति त्वनिरासः वा। तथा हि

अथर्वशब्दस्य निर्वचनं निरुक्तकृता यास्काचार्येण उक्तम्-

थर्वतिश्चरतिकर्मा, तत्प्रतिषेधः।¹⁰

एवं चरतेः गत्यर्थस्य प्रतिषेधेन निरुक्तः। एष च प्रतिषेधः स्थिरप्रकृतित्वेन भाष्यकृता दुर्गाचार्येण व्याख्यातः। ततः अथर्वशब्देन स्थिरप्रकृतिर्वेदः स्थिरत्वप्रतिपादको वा अथर्ववेदः इति स्पष्टं ज्ञायते। पुनश्च अथर्ववेदस्य गोपथब्राह्मणे कथितमस्ति -

**तद्यदब्रवीदथर्वाङ्मेनामसु अप्सु अन्विच्छेति,
तदथर्वाऽभवत्, तदथर्वणोऽथर्वत्वम्।**

ऋग्वेदादयः त्रयो वेदाः आमुष्मिकं फलं प्रददति तदाऽयं अथर्ववेदः आमुष्मिकेण सह ऐहिकफलमपि प्रयच्छति। जीवनं सुखसमन्वितं कर्तुं येषां साधनानाम् अपेक्षा भवति तेषां सिद्ध्यर्थम् अस्मिन् वेदे विभिन्नानां अनुष्ठानानां विधानं विहितमस्ति। पतञ्जलिः यद्यपि अस्य वेदस्य नव शाखाः समुल्लिखति परं अधुना शौनक-पैप्पलाद संज्ञके द्वे एव शाखे लभ्येते। परं च अधुना पूर्णरूपेण सम्प्राप्ताः अथर्ववेदस्य शौनक-शाखायां 20 काण्डानि, 111 अनुवाकाः, 731 सूक्तानि, 5987 मन्त्राश्च सन्ति।

कस्यापि यज्ञस्य पूर्णनिष्पादनार्थं चत्वारः ऋत्विजो भवन्ति। तेषु ब्रह्मा नामकः ऋत्विग् यज्ञस्याध्यक्षो भवति। ब्राह्मणग्रन्थेषु ब्राह्मणः महनीयगौरवम् अनेकत्र वर्णितमस्ति। गोपथब्राह्मणस्य कथनमस्ति त्रिभिर्वेदैः यज्ञस्यान्यतरः पक्षः एव संस्क्रियते। ब्रह्मा मनसाऽपरपक्षस्य संस्कारं करोति। यथा -

स वा एष त्रिभिर्वेदैर्यज्ञस्यान्यतरः पक्षः संस्क्रियते ।
मनसैव ब्रह्मा यज्ञस्यान्यतरं पक्षं संस्करोति ॥¹¹

पुरोहिताय अथर्ववेदस्य ज्ञानमतोऽपि आवश्यकं
भवति । यदसौ राज्ञः शान्त्याः तथा पौष्टिककार्यस्य च
सम्पादनं अथर्ववेदेनैव करोति । अथर्ववेद-
भाष्यभूमिकायां लिखितमस्ति-यस्य राज्ञः जनपदे
अथर्ववेदस्य ज्ञाता निवसति तस्य राष्ट्रं निरुपद्रवो भूत्वा
वृद्धिमभिगच्छति । यथा -

यस्य राज्ञो जनपदे ह्यथर्वाशान्तिपारगः ।

निवसत्यपि तद्राष्ट्रं वर्धते निरुपद्रवम् ॥

तस्माद्राजा विशेषेण ह्यथर्वाणं जितेन्द्रियम् ।

दान-सम्मान-सत्कारैर्नित्यं समभिपूजयेत् ॥

अनेन प्रकारेण ऐहिक-आमुष्मिक-लौकिक-
पारलौकिकविषयाणां प्रतिपादकत्वेन अथर्ववेदः
स्ववैशिष्ट्यं स्थापयति । अथर्ववेदस्य विषयविवेचनम्
अन्यवेदानामपेक्षया नितान्तं निगूढं विलक्षणं चास्ति ।
अस्मिन् वेदे वर्णितानां विषयाणां विभाजनं त्रिधा कर्तुं
शक्यते । यथा- आध्यात्मिकाधिभौतिकाधिदैवतं चेति ।
अध्यात्मप्रकरणे मुख्यतः ब्रह्मजीवविषयकम्,
परमात्मविषयकं वर्णनं चास्ति । तदनन्तरम् आश्रमाणा-
मपि पर्याप्तनिर्देशः मिलति । **आधिभौतिकप्रकरणे**-
राजा, राज्यशासन, संग्रामशत्रुवाहनादीनां च
वर्णनमस्ति । **आधिदैवतप्रकरणे** नानादेवतानां,
विविधानां यज्ञानां कालादीनां च विषये पर्याप्तज्ञातव्य-
विषयाणां संकलनमस्ति ।

अथर्ववेदस्य लक्षणमेवम् आमनन्ति-
कर्मभ्रंशसन्धानबोधकः शान्तिक-पौष्टिक-

आभिचारिकादिलोकहितावहकर्मप्रतिपादकः
क्षुद्रजनितसर्वविध अभिलाषपूरणपरश्च वेदोऽथर्ववेद
इति । सोऽयमथर्ववेदः श्रौतकर्मणि ब्रह्मनामकस्य
ऋत्विजः कर्मप्रतिपादकत्वात् ब्रह्मवेद इति,
रोगादिशमनकारिप्रयोगोपदेशाद् भैषज्यवेद इति,
क्षत्रस्य पुरोहितद्वारा राष्ट्ररक्षाविधायकत्वाद् क्षत्रवेद
इति च नामभिः बहुभिः व्यवहियते ।

- शोधच्छात्रः

वेद एवं पौरोहित्यविभागः,

ज.रा.रा.संस्कृतविश्वविद्यालयः (जयपुरम्)

संदर्भा -

1. सायणभाष्यम्
2. तैत्तरीयब्राह्मणम्
3. मनुस्मृति. 2-7
4. अथर्ववेदसायणभाष्यम्
5. व्याकरणमहाभाष्यम्
6. निरुक्तम् 1-4-19
7. तैत्तरीयसंहिता. 6-5-10-3
8. शतपथब्राह्मणम्
9. मुण्डकोपनिषद्, 1-1-5
10. निरुक्तम् 11-2-17
11. गोपथब्राह्मणपूर्वभागः 3-2

भावना

□ डॉ. ओमप्रकाश पारीकः

मनुज रे ! भावना तु धारयितव्या
 कौञ्चीवधेन शोकाभिव्यक्तिः
 रामायणस्य जगति निष्पत्तिः
 शिक्षयति आदिकविः अस्मान्
 करुणा तु प्रवाहितव्या
 मनुज रे ! भावना तु धारयितव्या....
 भक्षयितुं वाञ्छति श्येनः कपोतम्
 कपोतरक्षायै शिविना दत्तः स्वमांसः
 शिक्षयति शिविनृपो-ऽस्मान्
 प्राणिनां रक्षा तु विधातव्या
 मनुज रे ! भावना तु धारयितव्या.....
 शबरी वने प्रतीक्षते रामम्
 बदरीफलं स्वादयति रामम्
 शिक्षयति रामः अस्मान्

समरसता तु कर्तव्या
 मनुज रे ! भावना तु धारयितव्या.....
 मित्रसुदामा द्वारं प्राप्तवान्
 स्वाश्रुजलेन चरणप्रक्षालितवान्
 शिक्षयति श्रीकृष्णः अस्मान्
 मैत्री तु एवं कर्तव्या
 मनुज रे ! भावना तु धारयितव्या.....
 भर्तुः गृहं प्रेषयति शकुन्तलाम्
 अश्रुभ्यः ऋषेः कण्ठमवरुद्धम्
 शिक्षयति कण्वऋषिः अस्मान्
 पुत्रीषु स्नेहस्तु एवं कर्तव्याः
 मनुज रे ! भावना तु पालयितव्या.....

- विभागाध्यक्षः, संस्कृतविभागे,
 एस.आर.के.पाटनी राज.पीजी.महाविद्यालये,
 किशनगढ़ (अजमेर)

पत्रस्य स्वामित्वसम्बन्धे अधिकृतं विवरणम्

पत्रकम् 4 (नियम : 8)

- | | |
|----------------------|--|
| 1. प्रकाशनस्थानम् | - जयपुरम् |
| 2. प्रकाशने कालावधिः | - मासिकपत्रम् |
| 3. मुद्रकस्य नाम | - द्वारा - न्यू जय शिवा प्रिन्टर्स |
| नागरिकता, संकेतः | - भारतीयः, गोपालबाड़ी, जयपुरम् |
| 4. प्रकाशकस्य नाम | - माणकचन्दमाहेश्वरी |
| नागरिकता, संकेतः | - भारतीयः, भारतीभवनम्, बी-15, न्यूकॉलोनी, जयपुरम्। |
| 5. सम्पादकस्य नाम | - प्रोफेसर श्रीकृष्णशर्मा |
| नागरिकता, संकेतः | - भारतीयः, भारतीभवनम्, बी-15, न्यूकॉलोनी, जयपुरम्। |
| 6. पत्रस्य संपत्तेः | - भारतीय-संस्कृत-प्रचार-संस्थान, राजस्थान, जयपुर |

अधिकारस्यांशभाजां वा जनानां
 संस्थाया वा नामसंकेतः

अहं माणकचन्द माहेश्वरी घोषयामि यद् उपरिलिखितं विवरणं मद्बिश्वासेन परिज्ञानेन च सत्यमस्ति।

दिनांक : 01-03-2023

अयनपत्रं प्रकाशनानि च

यथाऽस्माभिः सूचितमासीत् नन्दनवन-
कल्पतरुप्रकाशनानां शृङ्खलैका सम्मुखमागताऽस्ति
यस्या एकादशं प्रकाशनमस्ति संस्कृतभाषामयी
जिनस्तवनमालिका यस्यां कल्पतरुपत्रिकायां समये
समये प्रकाशिता आचार्यश्रीविजयशीलचन्द्रसूरीश्वर-
रचितानि स्तवनानि संगृहीतानि दृश्यन्ते येषु चतुर्विंश-
तिजिनस्तवनान्यपि सन्ति, अन्यानि प्रकीर्णस्तव-
नान्यपि। कतिपयस्तवनानि विभिन्नरागबद्धासु
गीतिविधासु विरचितानि, कतिपयानि 'वैष्णवजन तो
तेने कहिए', 'भज गोविन्दम्' इत्यादिगीतलयेषु
विरचितानि सन्ति। गीतिसङ्ग्रहोऽसौ सुविहितेन
सम्पादकवर्येण श्रीकल्याणकीर्तिविजयेन (सम्प्रति
आचार्य विजयकल्याणहेमसूरीश्वरनाम्ना प्रथितेन)
सम्पादितोऽस्ति।

संस्कृतभाषामयी जिनस्तवनमालिका:

प्रकाशकः श्रीअभ्युदयशिक्षणविधिः, भावनगरम्,
निखिल स्टोर्स, परिछल्ल शेरी, भावनगर, पृ.सं. 107,
मूल्यम् 100/-

कल्पतरुप्रकाशनमालाया द्वादशं पुष्पमस्ति
जिनशासनस्य सुप्रथितानां पञ्चानां महापुरुषाणां
विभिन्नैः सूरिभिर्विलिखितानि गद्यबद्धानि चरितानि
प्रस्तुवत् प्रकाशनं 'महापुरुषचरितानि' शीर्षकवहम्।
श्रीविजयनेमिसूरीश्वराणां, श्रीविजयोदयसूरीश्वराणां,
श्रीविजयनन्दनसूरीश्वराणां, श्रीविजयामृतसूरीश्वराणां

□ महामहोपाध्यायदेवर्षिकलानाथशास्त्री
प्रधानसम्पादकः

श्रीविजयकस्तूरसूरीश्वराणां च चरितानि पञ्चभिः
सुप्रथितैर्मुनिवर्यैर्विलिखितानि सङ्कलितान्यत्र।

महापुरुषचरितानि : सम्पादकः
श्रीकल्याणकीर्तिविजयः, प्रकाशकः श्री अभ्युदय
शिक्षणनिधिः (भावनगरे पूर्वसूचितः), पृ.सं. 175,
मूल्यम् 150/-

कल्पतरुप्रकाशनमालायास्त्रयोदशं प्रकाशन-
मस्ति विभिन्नैर्विद्वद्भिर्विलिखितानां समीक्षणात्मकानां
शोधोत्सवकानां च लेखानां संग्रहः स्वाध्यायलहरीनाम्ना।
आत्मा, अनुयोगः योगः, स्याद्वाद इत्यादीनां शास्त्रीयं
विवेचनं प्रस्तुवन्तो लेखाः यशस्तिलकचम्पू 'द्विसन्धान
काव्य' इति प्रसिद्धयोः ग्रन्थयोः समीक्षात्मकं परिचयं
प्रस्तुवन्तौ लेखा च सङ्गृहीतावत्र।
श्रीविजयहेमचन्द्रसूरेः, मुनिरत्न-कीर्तिविजयस्य,
मुनित्रैलोकमण्डनविजयस्य, श्री एच.वी.नागराजराव
वर्यस्य च लेखा इमे प्रकाशिता अभूवन् समये समये
वन्दनकल्पतरुपत्रिकायाम्। अत्र साधु सम्पादितः
सम्पादकवर्येण श्री कल्याणकीर्ति-विजयसूरिणा
(सम्प्रत्याचार्यविजय कल्याणहेम-सूरीश्वरनाम्ना
प्रथितेन)।

स्वाध्यायलहरी : प्रकाशकः श्रीअभ्युदय
शिक्षण निधिः (भावनगरे प्राप्तिस्थानमुपरि
सूचितपूर्वम्) पृ.सं. 160, मूल्यम् 150/-

धन्यो राम-परीवारः

□ डॉ. राजेश्वरी भट्टः

अनुव्रतः पितुः पुत्रो भवतु संमना
जाया पत्ये मधुमतीं वाचं वदतु शान्तिवाम् ।
मा भ्राता भ्रातरं द्विषन् मा स्वसारमुतस्वसा
सम्यञ्च सुव्रता भूत्वा वाचं वदत भद्रया ॥

अथर्व - ३/३०/२-३

संयुक्तपरिवारेषु सुखशान्तिविधायकानां
माङ्गलिकानां वैदिकमन्त्राणां लोके
महतीमुपयोगितां सार्थकतामनिवार्यताञ्जानुभूय
वैदिकसंस्कृतेः पोषकेण आदिकवि-महर्षि-
वाल्मीकिना रामायणमहाकाव्ये रामस्य परिवार-
सदस्यानां माध्यमेन युगयुगेभ्यः संयुक्त-परिवारस्य
सुखदं, रमणीयं भव्यञ्च स्वरूपमुद्घाटितम् ।
रामायणे चित्रिता रामपरिवारस्य सर्वे सदस्याः
परस्परं अन्योऽन्यस्य पूरकास्त्याग, विश्वास-
समर्पणादिभिर्गुणैः समन्विता अनुरक्ताश्च दृश्यन्ते ।
इमे सर्वे प्राणपणेनाऽपि एकैकस्य कृते किमपि
कर्तुं तत्पराः सन्ति । वाल्मीकिरामायणे
पितापुत्रयोर्मध्ये कोप्यपूर्वः स्तुत्योऽनुकरणीयो
सम्बन्धो दृश्यते । जानन्त्येव भवन्तो यत् एकतो-
ऽयोध्यानगर्या दशरथनृपतेः ज्येष्ठपुत्रस्य रामस्य
राज्याभिषेकमहोत्सवस्य अवर्णनीय उत्साह
आसीत्, तदैव अनेन समाचारेण खिन्ना रामस्य
विमाता कैकेयी आत्मनः पतिं दशरथं रामस्य कृते
चतुर्दशवर्षाणां वनवासेन सहैव पुत्रस्य भरतस्य
कृते अयोध्यायां आधिपत्यमयाचत । रामः कैकेय्या
मनोरथं ज्ञात्वा तत्क्षणमेव वनगमनाय मतिमकरो-
दकथयच्च -

न ह्यतो धर्माचरणं किञ्चिदस्ति महत्तरम् ।
यथा पितरि शुश्रूषा तस्य वा वचनक्रिया ॥
वा.रा. २/१९/२२

रामस्य कृते यथा पितुराज्ञा सर्वोपरि आसीत्
पितुः कृते तथैव रामस्य वियोगः सर्वाधिकः
कष्टप्रदो जातः । रामस्य वनगमनानन्तरं रामस्य पिता
दशरथोऽचिरमेव प्राणानत्यजत् । कथितञ्च -

तथा तु दीनः कथयन् नराधिपः
प्रियस्य पुत्रस्य विवासनातुरः ।
गतेऽर्धरात्रे भृशदुःखपीडितः
तदा जहाँ प्राणमुदारदर्शनः ॥
वा.रा. २/६४/७८

वाल्मीकि-रामायणे दशरथस्य चत्वारः पुत्रा
मातृदेवो भव इति सदाचारसंहितायां दीक्षिता
आसन् । ज्येष्ठः पुत्रो रामो न केवलं स्वजननीं
कोसल्यां प्रति अपितु विमात्रोः कृतेऽपि तथैव
श्रद्धाभावभरितो दृश्यते । विमात्रा कैकेय्या
विहितेन क्रूरकर्मणाऽपि रामः कदापि तस्यै दुर्मना न
दृश्यते । अस्मिन् सन्दर्भे कैकेय्याः पुत्रस्य भरतस्य
वचनानि द्रष्टव्यानि -

पूजिता मामिका माता दत्तं राज्यमिदं मम ।
तद् ददामि पुनस्तुभ्यं यथा त्वमददा मम ॥
वा.रा. ६/१८२/२

आदर्शदाम्पत्यजीवनस्य सार्थकं भव्यञ्च
स्वरूपं ज्ञातुं रामायणादन्यत् लोकोपकारकं काव्यं
नास्ति । रामायणे वर्णितौ दम्पती सीतारामौ लोके

श्रद्धाविश्वासयोरनुपमौ प्रतीकौ स्तः । विश्वाससूत्रे-
णानेन बद्धा सीता राज्यसुखं वैभवञ्च विहाय
राममनु दुर्गमं वनं प्रयाति । रामं प्रति पत्न्याः सीताया
दृढविश्वास एव अशोकवाटिकायां सीतायाः कृते
सुरक्षाकवचोऽभवत् । अशोकवाटिकायां
रावणस्य प्रलोभनवचोभिरुद्वेजिता सीता रामं प्रति
आत्मनो दृढनिष्ठामुदघाटयन्ती कथयति -

अपहृत्य शर्चीं भार्या शक्यमिन्द्रस्य जीवितुम् ।
न हि रामस्य भार्या मामानीय स्वस्तिमान् भवेत् ॥

वा.रा. ३/४८/२३

दृश्यते यत् यथा सीता रामं प्रति
पूर्णतोऽनुरक्ताऽऽसीत् तथैव रामोऽपि पत्न्यै सीतायै
सर्वथा समर्पितो दृश्यते । दण्डकारण्ये
सीतामपश्यन् शोकाकुलस्य रामस्य वचनान्यत्र
दर्शनीयानि -

यदि मामाश्रमगतं वैदेही नाभिभाषते ।

पुरः प्रहसिता सीता विनशिष्यामि लक्ष्मण ॥

सीतारामयोः दृढं दाम्पत्यबन्धनं अद्यापि
लोके रामलीलाया माध्यमेन, रामायणकथा-
माध्यमेन, लोकगीतपरम्परया च दाम्पत्यजीवनस्य
कल्याणकरं, सुखदञ्च स्वरूपं प्रस्तौति । संयुक्त-
परिवारेषु समरसतां स्थापयितुं भ्रातृणां महती
भूमिका वर्तते । वयं जानीमो यत् भूमि-भवन,
आभूषणादीनां कारणेन भ्रातृणां मध्ये उत्थितेन
विवादेन प्रायः अनेके परिवाराः खण्ड-
विखण्डिता भवन्ति । किन्तु प्रशस्योऽयं वर्तते यत्
वाल्मीकि-रामायणे भ्रातृप्रेम्णः पराकाष्ठा दृश्यते ।
दशरथस्य चत्वारः पुत्रा यद्यपि सहोदरा नासन्
तथाऽपि अन्याऽन्यस्य कृते तेषां समर्पणभावोऽपूर्वो
दृश्यते । कोसल्यापुत्रो रामो विमातुः पुत्रस्य कृते

राज्यसुखं तृणवत् त्यजति । एवमेव उर्मिलापुत्रो
लक्ष्मणो अकथितोऽपि केवलभ्रातृस्नेहकारणात्
भोग-योग्यवयस्येव रामेण सह घोरं वनं प्रयाति ।
कैकेय्याः पुत्रस्य भरतस्य त्यागस्य, औदार्यस्य तु
का कथा यो रामस्य वनगमनदुःखेन शोकमग्नौ
भूत्वा राज्यं त्यक्त्वा संन्यासिजीवनं स्वीकरोति ।
रामायणे वर्णितं भ्रातृणां इदं दृढ स्नेहबन्धनं नूनं
परिवाराणां अखण्डताया पोषकं प्रेरकमनु-
करणीयं वर्तते । सम्प्रति अनेकै आर्थिक,
सामाजिक, सांस्कृतिकपरिवर्तनैः संयुक्त
परिवारणां सुखदं स्वरूपं संक्रमितं जातम् । अनेनैव
परिवारेषु सुख, शान्ति, समरसतादीनां अभावो
दृश्यते । परिणामतः संयुक्तपरिवाराः शनैः शनैः
छिन्नभिन्ना भवन्ति । एवं गते भारतीयसंस्कृतेः
पोषकस्य रामायणकाव्यस्य, पठनं, मननं,
अनुकरणञ्च नूनं फलदायि भविष्यति ।

हिन्दी अर्थ

पुत्र पिता के संकल्पों को पूर्ण करे, माता के साथ
उत्तम मन वाला रहे अर्थात् माता के मन को संतुष्ट करने
वाला बने, पत्नी पति के साथ मीठी एवं शान्तिप्रद वाणी
बोले । भाई-भाई से द्वेष न करे, बहिन अपनी बहिन से
मधुर व्यवहार करे तथा परस्पर प्रसन्नता से संभाषण
करे । अथर्ववेद ३/३०/२, अथर्व ३/३०/३

संयुक्त परिवारों में सुखशान्ति विधायक इन
माङ्गलिकमन्त्रों की लोक में महती उपयोगिता-
सार्थकता एवं अनिवार्यता का अनुभव करते हुए वैदिक
संस्कृति के पोषक आदिकवि महर्षि वाल्मीकि ने
रामायण महाकाव्य में राम के परिवार के सदस्यों के

माध्यम से युग-युगों के लिए संयुक्त परिवार का सुखद-रमणीय एवं भव्य स्वरूप उद्घाटित किया है। रामायण में चित्रित रामपरिवार के सभी सदस्य परस्पर एक-दूसरे के पूरक त्याग विश्वास समर्पणादि सद्गुणों से समन्वित एवं अनुरक्त हैं। ये सब प्राणपण से एक-दूसरे के लिए कुछ भी करने के लिए तत्पर दिखाई देते हैं। वाल्मीकि रामायण में पिता-पुत्र के मध्य अपूर्व एवं दृढ़ प्रेम सम्बन्ध दिखाई देता है। एक ओर अयोध्या नगरी में दशरथ के ज्येष्ठ पुत्र राम के राज्याभिषेक महोत्सव का अवर्णनीय उत्साह दिखाई दे रहा था तभी इस शुभ समाचार से खिन्न राम की विमाता कैकेयी ने अपने पति राजा दशरथ से राम के लिए चौदह वर्षों का वनवास एवं अपने पुत्र भरत के लिए राज्याभिषेक की याचना की। राम ने कैकेयी के मनोरथ को जानकर उसी क्षण वन में जाने का निश्चय करते हुए कहा-

‘मेरे लिए पिता की सेवा एवं उनके वचनों के अनुसरण से बढ़कर और कुछ श्रेष्ठ नहीं है। जिस प्रकार राम के लिए पिता की आज्ञा सर्वोपरि है उसी प्रकार दशरथ के लिए भी राम का वियोग सर्वाधिक कष्टदायी है। यही कारण था कि राम के वन जाने के समाचार सुनते ही दशरथ ने शीघ्र प्राणों का त्याग कर दिया, कहा भी गया है- अपने प्रिय पुत्र के वनवास से शोकाकुल हुए राजा दशरथ इस प्रकार दीनतापूर्ण वचन कहते हुए आधी रात बीतते-बीतते अत्यन्त दुःख से व्याकुल हो गये और उसी समय उन उदारदर्शी नरेश ने अपने प्राणों का त्याग कर दिया।

वाल्मीकि रामायण में राजा दशरथ के चारों पुत्र मातृ देवो भव की सदाचार संहिता में पूर्णतः दीक्षित हैं। ज्येष्ठ पुत्र राम न केवल अपनी माता कोसल्या के प्रति

अपितु अपनी दोनों विमाताओं के प्रति समान श्रद्धाभाव से युक्त है। राम कुपित होकर कभी भी कैकेयी से उद्देजित नहीं हुए। इस सन्दर्भ में भरत के वचन यहाँ द्रष्टव्य हैं-

हे राम! आपने सदैव मेरी माता का सम्मान किया है और मुझे यह राज्य प्रदान किया है। जिस प्रकार यह राज्य आपने मुझे दिया था उसी प्रकार मैं आपको पुनः लौटा रहा हूँ। वा.रा. ६/१८२/२

आदर्श दाम्पत्य जीवन के सार्थक स्वरूप को जानने के लिए रामायण से बढ़कर लोकोपकारक अन्य कोई काव्य नहीं है। रामायण में वर्णित दम्पती सीता और राम लोक में श्रद्धा और विश्वास के प्रतीक हैं। इसी विश्वास सूत्र से आबद्ध सीता राज्यसुख एवं समस्त वैभवों को त्यागकर दुर्गम वन में राम के साथ प्रस्थान करती हैं। राम के प्रति सीता का दृढ़ विश्वास ही अशोक वाटिका में सीता का सुरक्षाकवच बना। अशोक वाटिका में रावण के प्रलोभनकारी वचनों से उद्देजित सीता राम के प्रति अपनी दृढ़निष्ठा प्रदर्शित करती हुई कहती हैं- ‘हे रावण! सम्भव है कि इन्द्र की पत्नी शची का हरण करके तुम जीवित रह सको किन्तु राम की पत्नी (मुझको) लाकर तुम्हारा कभी कल्याण नहीं हो सकता है।’

रामायण से ज्ञात होता है कि सीता जिस प्रकार राम के प्रति समर्पित थीं वैसे ही राम के लिए सीता भी उनका सर्वस्व थीं। दण्डकारण्य में सीता को कुटिया में न पाकर शोक से व्याकुल राम कहते हैं- ‘हे लक्ष्मण! यदि आश्रम में पहुँचने पर सीता आकर हँसते हुए मुझसे बात नहीं करेगी तो मैं मर जाऊँगा। सीताराम का दृढ़

द्राम्यत्व बन्धन आज भी लोक में रामलीला, लोकगीत, रामायण पाठ आदि के माध्यम से परिवारों में समरसता स्थापित करने में महती भूमिका प्रदान कर रहा है। संयुक्त परिवारों में समरसता स्थापित करने में भाइयों की महत्वपूर्ण भूमिका है।

परिवारों में भूमि, भवन, आभूषणादि के कारण भाइयों के विवाद के कारण अनेक परिवार खण्डित हो जाते हैं। किन्तु रामायण में भ्रातृप्रेम की पराकाष्ठा दर्शनीय एवं प्रशंसनीय है। दशरथ के चारों पुत्र यद्यपि सगे भाई नहीं थे किन्तु उनका परस्पर स्नेह एवं समर्पण अपूर्व है। कोसल्या पुत्र राम विमाता पुत्र भरत के लिए राज्य सुख तिनके की भाँति त्याग देते हैं। इसी प्रकार उर्मिला पुत्र लक्ष्मण अकारण ही केवल भ्रातृस्नेह के कारण भोगयोग्य अवस्था में ही राम के साथ घोर वन

के लिए प्रस्थान करते हैं। कैकेयीपुत्र भरत का त्याग एवं औदार्य निश्चय ही अत्यन्त स्तुत्य है जो राम के वनगमन से व्याकुल होकर संन्यासी जीवन स्वीकर करते हैं। रामायण में वर्णित भाइयों का दृढस्नेहबन्धन परिवारों की अखण्डता का पोषक एवं प्रेरक है। किन्तु अनेक आर्थिक, सामाजिक एवं सांस्कृतिक परिवर्तनों के कारण संयुक्त परिवारों का सुखद स्वरूप संक्रमित दिखाई दे रहा है। इससे परिवारों में समरसता का सतत अभाव दिखाई दे रहा है। परिवार धीरे-धीरे छिन्न-भिन्न हो रहे हैं। अतः रामायण का पठन, मनन व अनुकरण अनिवार्य है।

- पूर्व-संस्कृतविभागाध्यक्षा,
लालबहादुर-शास्त्री कॉलेजः, जयपुरम्।

भारत गौरव को
पाञ्चजन्य
साप्ताहिक



राष्ट्रीय विचारों के लिए पढ़ें

हमारी विशेषताएं

- राष्ट्रीय दृष्टिकोण
- 7 दशकों से लगातार प्रकाशित
- संसद तथा विधानसभाओं को गुंजायमान बनाने वाली पत्रिका
- विश्वसनीय, प्रतिष्ठित, दायित्वपूर्ण पत्रिका
- हजारों लेखिक, व्यावसायिक प्रतिष्ठानों एवं पुस्तकालयों में उपलब्ध
- ई-पेपर की सुविधा



Voice of the Nation

ORGANISER
Weekly



You can subscribe पाञ्चजन्य / ORGANISER weeklies online through our
Website : panchjanya.com, organiser.org

वार्षिक
ग्राहक शुल्क

पाञ्चजन्य
₹1450 (साधारण डाक द्वारा)

ORGANISER
₹1450 (by ordinary post)

विदेशों में \$80
(विदेशों में हवाई डाक द्वारा)

* क्वॉरटर्ड डाक के लिए 1000 रुपये अतिरिक्त शुल्क

भारत प्रकाशन (दिल्ली) लिमिटेड

द एड्रेस, प्लॉट नं. 4बी, डिस्ट्रिक्ट सेन्टर, मयूर विहार फेज-1 एक्सटेंशन, दिल्ली-110091 • ई-मेल : adv@bpdil.in

विज्ञापन विभाग संपर्क सूत्र > 2011-2012-7010, 814-3232-814

आयुर्वेद-स्तम्भः

वासकः श्वासकासक्षयास्त्रपित्तापहः

□ प्रो. बनवारीलालगौडः

राष्ट्रपतिसम्मानितः, पूर्व-कुलपतिः

आयुर्वेदे होतादृग्विधानां विशिष्टानां द्रव्याणा-
मुल्लेखो वर्तते येषां प्रयोगेण कष्टप्रदानां बहूनां
रोगाणां सहजतया निवृत्तिः सञ्जायते।
सुलभान्येतानि द्रव्याण्यल्पमूल्यात्मकान्यप्यौषधा-
त्मकेषु गुणेषु महार्घाणि भवन्ति। बहुविधेष्वेता-
दृग्विधेषु द्रव्येषु वासक उत्कृष्टतमोऽस्ति। सर्वदा
हरितस्वरूपे विद्यमाना होषा भिषङ्माता नाम्ना
प्रसिद्धा वर्तते। वासको होषः सिंहास्यः, आटरूषः,
अटरूषकः, अटरूषः, वृषः, ताम्रः सिंहपर्णश्चैतैः
पुंनामभिः स्मृतः तथा वासिका वासा भिषङ्माता
सिंहिका वाजिदन्ता चैभिः स्त्रीलिङ्गात्मकैः
नामभिर्ज्ञायते चिकित्साप्रधानशास्त्रेऽ-
स्मिन्नायुर्वेदे।

आयुर्वेद में इस प्रकार के विशिष्ट द्रव्यों का उल्लेख है
जिनके प्रयोग से कष्टप्रद अनेक रोगों की सहजता से
निवृत्ति हो जाती है। ये द्रव्य सुलभ हैं और अल्प मूल्य
वाले होते हुए भी औषधस्वरूपक गुणों में अत्यधिक
मूल्यवान् होते हैं। अनेक प्रकार के इस तरह के द्रव्यों
में वासक उत्कृष्टतम है। सर्वदा हरितस्वरूप में विद्यमान
रहने वाली यह भिषङ्-माता नाम से प्रसिद्ध है। यह
वासक (अडूसा) सिंहास्य, आटरूष, अटरूषक,
अटरूष, वृष, ताम्र एवं सिंहपर्ण इन पुलिङ्ग नामों से
जाना जाता है तथा इस चिकित्साप्रधान आयुर्वेद शास्त्र
में वासिका वासा भिषङ्माता सिंहिका वाजिदन्ता
इत्यादि स्त्रीलिङ्गात्मक नामों से जाना जाता है।

पर्वतीयक्षेत्रेषु विशेषेण तूपत्यकासु सर्वदोष-
लभ्यमानो हि क्षुपस्वरूपात्मको ह्ययं वासको
बहुगुणधारकोऽस्ति। शीतवीर्यो ह्ययं कफनिः-
सारको वर्तते इति वैशिष्ट्यमस्त्यस्मिन्। स्वस्थाने
बहुक्षुपस्वरूपे सन्तिष्ठमानो ह्ययमधुना क्षीयमाणौ-
षधिषु परिगण्यते। पूर्वन्तु जनेष्वतिप्रसिद्धोऽयं
वर्तमाने नवीनसन्ततिभिरुपेक्षितो स्वपरिचयमव-
स्थितिञ्चावलोकयन्नस्ततां प्रतियाति शनैः शनैः।

पर्वतीय क्षेत्रों में तथा विशेष रूप से तो पहाड़ों की
उपत्यकाओं में सर्वदा उपलब्ध होने वाला यह
क्षुपस्वरूपक यह वासक अनेक गुणों को धारण करने
वाला है। शीत वीर्य वाला यह कफनिःसारक होता है
यह वैशिष्ट्य है इसमें। अपने स्थान पर अनेक क्षुपों के
रूप में रहने वाला यह वर्तमान काल में क्षीण होती हुई
औषधियों में गिना जाता है। पहले तो लोगों में
अत्यधिक प्रसिद्ध यह वर्तमान में नवीन सन्ततियों के
द्वारा उपेक्षित यह अपने परिचय और स्थिति को देखते
हुए धीरे-धीरे अस्तता को प्राप्त होता जा रहा है।

श्रेष्ठो ह्युद्वेष्टनरोधी सिंहास्यः कृमिघ्नः कुष्ठहरः
विशेषेण च रक्तपित्तघ्नः श्वासकासहरः श्रेष्ठश्च
क्षयापहो वर्तते। अस्य पत्राणां पुष्पाणाञ्चोप-
योगइकुर्वन्ति तज्ज्ञाश्चिकित्सकाः। विशिष्टा
हीयमोषधीः स्वमूलेऽप्यौषधगुणानां निचयं
धारयतीति वैशिष्ट्यम्। उद्वेष्टनरोधी गुणस्तु मूले

पत्रेष्वपि वर्तते किन्तु विशेषेण त्वेषः गुणः पुष्पेषु वर्तते, अत एव तदर्थन्तु पुष्पाणामेव ग्रहणं समुचितम् ।

यह श्रेष्ठ उद्वेष्टनरोधी (मांसपेशियों में खिंचाव या बांधने को रोकने वाला) सिंहास्य (अडूसा) कृमिघ्न एवं कुष्ठहर है तथा विशेष रूप से तो रक्तपित्तघ्न, श्वासकासहर एवं क्षय को दूर करने वालों में श्रेष्ठ है। विशेषज्ञ चिकित्सक इसके पत्रों का और फूलों का उपयोग करते हैं। यह विशिष्ट औषधि अपने मूल में भी औषधीय गुणों का संचय धारण करती है यह इसमें वैशिष्ट्य है। इसका उद्वेष्टन (मांसपेशियों में खिंचाव, बांधने आना) रोधी गुण तो मूल में और पत्तों में रहता है किन्तु विशेष रूप से तो यह गुण फूलों में रहता है इसलिए इस काम के लिए फूलों का ही ग्रहण करना उपयुक्त होता है।

अस्य पुष्पाणि ज्वरघ्नानि मूत्रजननान्यपि सन्ति, शीतवीर्यात्मकानि चैतानि गुलकन्दकल्पनायां प्रयुक्तानि रक्तपित्तघ्नानि रुचिकराणि भवन्ति। पत्राणां स्वरसस्तु कफनिःसारको वर्तते किन्त्वेषः गुणोऽपि पत्रानपेक्ष्य मूले विशेषेण सन्निविष्टोऽस्त्यत एव तदर्थं मूलस्यैव प्रयोगो विधेयः, मूलस्यापि त्वगेव प्रयोज्या सापि पुराणस्य क्षुपस्यैव ग्राह्या ।

इसके फूल ज्वरघ्न एवं मूत्रजनन भी होते हैं, शीत वीर्य वाले ये फूल गुलकन्दकल्पना में प्रयुक्त किए जाने पर रक्तपित्तघ्न और रुचिकर होते हैं। पत्तों का स्वरस तो कफ का निःसारण करने वाला होता है किन्तु यह गुण भी पत्रों की अपेक्षा मूल में विशेष रूप से होता है,

इसलिए इस कार्य के लिए मूल का ही प्रयोग किया जाना चाहिए, मूल की भी त्वचा ही प्रयोग करने योग्य होती है और वह भी पुराने क्षुप की ही ग्रहण की जानी चाहिए।

पुराणस्य वासकस्य मूलत्वचं गृहीत्वा सङ्कुट्य स्वरसं निष्पीड्य मधु समिश्र्य लेहयेत्। नवीने कासे परमोपयोगी ह्येषः प्रयोगः पुराणोऽपि कासे सुखदो वर्ततेऽत एव रसभैषज्यकल्पनाविशेषज्ञाः वासावलेहनामकस्य प्रसिद्धस्यावलेहस्य निर्माणे वासामूलत्वचमेव गृह्णन्ति रोगं निवार्यापवार्य च मोदमानाश्चिकित्सकाः यशो लभन्ते ।

पुराने वासा की मूल की त्वचा को लेकर कूट कर उसके स्वरस को निचोड़ कर मधु मिलाकर चटाया जाना चाहिए। नवीन कास में अत्यधिक उपयोगी यह प्रयोग पुराने कास में भी सुख देने वाला होता है। इसलिए रसभैषज्यकल्पना के विशेषज्ञ वासावलेह नाम के प्रसिद्ध अवलेह के निर्माण में वासा के मूल की त्वचा का ही ग्रहण करते हैं तथा रोग का निवारण और अपवारण करके प्रसन्न होते हुए चिकित्सक यश को प्राप्त करते हैं।

मात्राधिक्येन प्रयुक्तोऽयमटरूषकः वामयति विरेचयति च, अतएव मात्रयैव प्रयोगः समुचितः, मात्रा तु स्वरसस्य पञ्च मिलिलिटरात्मिका निरापदा भवति, प्रयोगे प्रवीणाश्चिकित्सका अवधानतया पञ्चदशमिलिलिटरमात्रायामपि प्रयोगः कुर्वन्त्येव ।

अधिक मात्रा में प्रयुक्त किया गया यह अडूसा वमन करवाता है और विरेचन भी करवाता है, इसलिए इसका

मात्रापूर्वक ही प्रयोग किया जाना उपयुक्त रहता है। इसके स्वरस की मात्रा तो 5 मिलीलीटर निरापद होती है, प्रयोग करने में प्रवीण चिकित्सक सावधानीपूर्वक इस का 15 मिलीलीटर मात्रा में भी प्रयोग करते ही हैं।

द्रव्यगुणविशेषज्ञो ह्याचार्यः भावमिश्रः कथयति यत् - वासको वातकृत्वव्यः कफपित्तास्त्रनाशनो भवति, रसे तु तिक्तस्तुवरकोऽयं हृद्यो ऽटरूपो गुणो लघु वीर्यं च शीतोऽस्त्यत एव तृडर्तिहृदयं श्रेष्ठः रक्तपित्तघ्नो विद्यते, द्रव्यस्थरसगुणवीर्यविपाक-प्रभावाच्च श्वासकासज्वरच्छर्दिमेहकुष्ठक्षयापहो भवत्येषः वृषः।

द्रव्यगुण के विशेषज्ञ आचार्य भावमिश्र कहते हैं कि वासक (अडूसा) वायु को करने वाला, स्वर के लिए हितकारी और कफ, पित्त तथा रक्त की विकृति को नष्ट करने वाला होता है, रस में तो यह तिक्त और कषाय रसवाला अडूसा हृदय के लिए हितकर और गुण में लघु तथा वीर्य में शीत होता है, इसलिए प्यास की पीड़ा को (तृष्णारोग की पीड़ा को) हरने वाला यह श्रेष्ठ रक्तपित्तघ्न होता है और द्रव्य में स्थित रस, गुण, वीर्य, विपाक एवं प्रभाव से यह अडूसा श्वास, कास, ज्वर, छर्दि (वमनरोग), प्रमेह, कुष्ठ एवं क्षय को दूर करने वाला होता है।

हेमन्ते शिशिरे च (वसन्तपूर्वकाले) निश्चितः श्लेष्मा वसन्ते दिनकृद्धाभिरीरितो (विलायितो) कायाग्निं बाधते, अत एव श्लेष्मनिर्हरणार्थं वमनादीनि (वमनप्रधानानि) कर्माणि कारयेत्, आदानमध्यत्वेन यदि वातपित्तप्रकोपस्तथाविधो भवति तदा तु विरेचनास्थापनानुवासनानामपि

प्रयोगः यथाविधिः करणीयः, शिरोविरेचनं तु कफजयार्थं कर्तव्यमेव। न हि सर्वे जनाः वमनादिषु स्वेच्छां प्रकटयन्ति तानि हि कर्माणि बह्वितिकर्तव्यताया अपेक्षां कुर्वन्त्यत एव ते जनाः वमनादीन्नेच्छन्ति, ते हि कफशमनात्मकानि कर्माणि कर्तुमिच्छन्ति।

हेमन्त एवं शिशिर में (वसन्त के पूर्व काल में) सञ्चित हुआ श्लेष्मा वसन्त ऋतु में सूर्य की किरणों से प्रेरित (विलायित) कर कायाग्नि को बाधित करता है, इसलिए श्लेष्मा के निर्हरण के लिए वमन इत्यादि (वमनप्रधान कर्म) करवाए जाने चाहिए। आदान का मध्यकाल होने के कारण यदि वात और पित्त का प्रकोप भी उसी प्रकार से होता है तब तो विरेचन, आस्थापन एवं अनुवासन का भी यथाविधि प्रयोग करना चाहिए, शिरोविरेचन तो कफ को जीतने के लिए करना ही चाहिए। सभी लोग वमन इत्यादि में अपनी इच्छा को प्रकट नहीं करते क्योंकि वे कर्म अत्यधिक इतिकर्तव्यता की अपेक्षा करते हैं इसलिए वह लोग वमनादि की इच्छा नहीं करते हैं, वे लोग कफ के शमनस्वरूपक कर्मों को करना चाहते हैं।

अतएव वसन्ते काननेषूद्यानेषु वा चङ्क्रमण-मर्धशक्त्या व्यायाममभ्यङ्गमुद्वर्तनं प्रतिमर्शनस्यञ्च कृत्वा सुखमनुभवेयुः। लङ्घनोपवासावपि च कफशमने श्रेष्ठौ स्तः, उपर्युल्लिखितान्येतानि सर्वाणि कर्माणि भिषङ्निर्देशेन करणीयानि, किन्तु वासकप्रयोगास्तु निरापदाः सन्ति परम्परया च व्यवहारे प्रचलिताः सन्ति, अत एव तेषां वासकयोगानां प्रयोगो कफनिर्हरणार्थं कफशम-

नार्थञ्च करणीयो वर्तते। अत्रोत्कृष्टफलप्रदानां
केषाञ्चित्रिरापदयोगानां शास्त्रानुमत उल्लेखो
विधीयते, विधिना प्रयुक्तैरेभिर्योगैः कासश्वासरक्त-
पित्तादिरोगाणां निवर्हणम्भवति, ते च योगा अत्र
प्रस्तूयन्ते-

इसलिए वसन्त में बागों में, जंगलों में एवं उद्यानों में
चङ्क्रमण (भ्रमण) करना चाहिए, अर्धशक्ति से
(शरीर में जितनी शक्ति हो उसकी आधी शक्ति
जितना) व्यायाम करना चाहिए। अभ्यङ्ग (उबटन)
और प्रतिमर्श नस्य करके सुख का अनुभव करना
चाहिए। लङ्घन और उपवास भी कफ के शमन में श्रेष्ठ
हैं। ऊपर लिखे हुए ये सभी कर्म वैद्य के निर्देश से ही
करने चाहिए किन्तु वासा का प्रयोग तो निरापद है और
परम्परा से व्यवहार में प्रचलित है, इसलिए वासा के उन
योगों का प्रयोग कफ के निर्हरण के लिए और कफ के
शमन के लिए करने योग्य होता है। यहाँ उत्कृष्ट फल
प्रदान करने वाले कुछ निरापद योगों का शास्त्रानुमत
उल्लेख किया जा रहा है, विधिपूर्वक प्रयुक्त इन योगों से
कास, श्वास एवं रक्तपित्त इत्यादि रोगों का विनाश होता
है, वे योग यहाँ पर प्रस्तुत किए जा रहे हैं-

1. अटरूषकात् गृहीतं निर्यासं शर्करया संयुक्तं
मधुना वा संयुक्तं केवलं वा पिबेत् पञ्चमिलिलिटर-
मात्रात्मकं रसम् । अथवाऽटरूषकमूलं दशग्राम-
परिमितं पत्राणि वा तन्मात्रात्मकान्येव गृहीत्वो-
क्ताथ्य मधु सम्मिश्र्य पिबेच्छ्वासकासनिवर्हणार्थम् ।
अडूसे से निकाले गए 5 मिलीलीटर की मात्रा में रस
को शर्करा के साथ संयुक्त करके अथवा मधु के साथ
संयुक्त करके अथवा केवल अकेले को ही कुछ भी

मिलाए बिना ही पीना चाहिए अथवा अडूसे के मूल
को 10 ग्राम की मात्रा में लेकर अथवा इतनी ही मात्रा में
अडूसे के पत्तों को लेकर क्वाथ बनाकर मधु मिलाकर
श्वास और कास को नष्ट करने के लिए पीना चाहिए ।

2. वृषः सद्यः जयत्यस्त्रं स ह्यस्य रक्तपित्तस्य
परमौषधम् ।

अडूसा शीघ्र ही रक्त को जीत लेता है इसलिए यह
इसकी रक्तपित्त की श्रेष्ठ औषध है ।

3. वासारसेन सह भूनिम्बकटुकासितोपलाः
पिबेदेष योगः जीर्णं रक्तपित्तं जयति निरन्तरा-
भ्यासेन, वैद्यनिर्देशस्तु समुचित एवात्र ।
प्रयोगेऽस्मिन् वासारसस्तु पञ्चमिलिलिटर-
मात्रात्मक एव भवेद् भूनिम्बकटुकयोस्तु
मिलितयोः ग्रामद्वयमेव पर्याप्तं शर्करा तु
पञ्चग्रामात्मिका देया ।

वासास्वरस के साथ चिरायता, कुटकी और मिश्री
पीनी चाहिए, यह योग निरन्तर अभ्यास करने पर जीर्ण
रक्तपित्त को जीत लेता है, इसमें वैद्य का निर्देश तो
उचित ही रहता है। इस प्रयोग में वासास्वरस तो 5
मिलीलीटर की मात्रा में ही होना चाहिए और चिरायता
तथा कुटकी इन दोनों के मिले हुए चूर्ण को 2 ग्राम की
मात्रा में लेना ही पर्याप्त रहता है और शर्करा तो 5 ग्राम
की मात्रा में देनी चाहिए।

4. वासाकषायोत्पलप्रियङ्गुरोद्धाम्भो-
रुहकेसराणि सिताक्षौद्रयुतानि पिबेदेतानि हि
पित्तासृजो वेगमुदीर्णमाशु घ्नन्ति ।

वासा का क्वाथ, नील कमल, प्रियंगु, लोध्र और कमल

की केसर इन सब को मिश्री एवं मधु मिले हुए को पीना चाहिए। ये सब रक्तपित्त के उठे हुए वेग को शीघ्र ही नष्ट करते हैं।

5. येन केन विधिना गृहीता ह्येषा वासा विभिन्नेषु रोगेषु सुखदा भवति, कथयति ह्याचार्यः वङ्गसेनः, यथा-

वासायां विद्यमानायामाशायां जीवितस्य च।

रक्तपित्ती क्षयी कासी किमर्थमवसीदति॥

(वङ्गसेनसंहिता.रक्तपित्त. श्लोकसं.46)

जिस किसी भी विधि से ली गई यह वासा विभिन्न रोगों में सुख देने वाली होती है। आचार्य वङ्गसेन कहते हैं कि-

वासा के विद्यमान रहने पर रक्तपित्त से पीड़ित व्यक्ति, क्षय से पीड़ित व्यक्ति और कास से पीड़ित व्यक्ति क्यों दुःखी होता है (अर्थात् उन्हें दुःखी नहीं होना चाहिए) जीवन की आशा रखनी चाहिए।

6. समाक्षिकः पद्मदलोद्भवसहितश्च पीतो वासकरसः शोणितमाशु हन्ति।

अडूसा का रस और कमल के फूलों का रस मधु मिलाया हुआ पीने से शोणित को (रक्तपित्त को) शीघ्र ही नष्ट करता है।

7. वासापुष्पेण निर्मितः गुलकन्दकल्पनात्मकः योगविशेषस्तु रक्तपित्ते परमोपयोगी भवतीति मन्यन्ते भिषग्वराः।

अडूसे के फूलों से बनाया गया गुलकन्दकल्पनास्वरूप वाला योगविशेष तो रक्तपित्त में अत्यधिक उपयोगी होता है ऐसा श्रेष्ठ वैद्य मानते हैं।

8. गुलाबगुलकन्दे वासास्वरसं सम्मिश्र्य प्रयोजयेद्रक्तपित्ते।

गुलाब के गुलकन्द में वासा का स्वरस मिलाकर रक्तपित्त में प्रयुक्त करना चाहिए।

9. अटरूषकस्वरसे ग्रामार्धं पिप्पलीचूर्णं ग्रामैकस्य चार्द्रकस्य स्वरसं विमिश्र्य मधुना शनैः शनैः लेहनाज्जयत्येषः कफजं कासम्, वातजे तु शुष्के कासेऽस्मिन्नेव मिश्रणे गोघृतं विनीय तेनैव विधिना त्रिवारं लिह्यादेकस्मिन् दिवसे।

अडूसे के स्वरस में आधा ग्राम पिप्पली (500 मिलीग्राम पिप्पली) का चूर्ण और 1 ग्राम अदरक के स्वरस को मिलाकर मधु के साथ धीरे-धीरे चाटने से यह कफज कास को जीत लेता है, वातज शुष्क कास में तो इसी मिश्रण में गोघृत मिलाकर उसी विधि से दिन में तीन बार चाटना चाहिए।

इत्थं वासकः श्वासकासक्षयास्त्रपित्तापहो भवति।

इस प्रकार से अडूसा श्वास-कास-क्षय- रक्तपित्त को दूर करने वाला होता है।



प्रेषण-प्रत्येक माह की ५ तारीख सी.एस.ओ. गांधीनगर, जयपुर
पंजीयन क्रमांक (भारत) आर. एन. आई. ३७५८-५७

डाक पंजीयन
Jaipur City/405/2021-23



स्वत्वाधिकारी-भारतीयसंस्कृतप्रचारसंस्थानम्, राजस्थानम्
अध्यक्षः शंकरप्रसादशुक्लः प्रकाशको मुद्रकश्च माणकचन्द
माहेश्वरी द्वारा न्यू जय शिवा प्रिन्टर्स, गोपालबाड़ी, जयपुरम्
दूरभाषः २३६५७२१ पत्रसंकेतः- भारतीभवनम्, बी-15,
न्यू कॉलोनी, जयपुरम्-३०२००१ • दूरभाषः ०१४१-२३७९०१४

प्रतिष्ठायाम्,